


ISHIWI LYA CISHIBILO

 Natotela. Lekeni tube abaiminina pa kashita fye, ilyo tulebelenga Icebo, ukuya fye ili line ku Cebo muno bushiku, pa kutila twisenda inshita itali sana. Ndefwaya imwe mupilibule pamo na ine, muno bushiku, kwi buku lya Kufuma, i. . . kabili ukutendeka ne cipandwaca 4 ice buku lya Kufuma.

Mose ayaswike no kutila, Lelo, moneni, tabakantetekele, tabakomfwe ne shiwi lyandi: pantu bakatila, YEHOBA tamonekele kuli iwe.

Kabili YEHOBA atile kuli wene, Cinshi icili mu minwe yobe? nao atile, Ni nkonto.

Elyo atile, Posa panshi. Awe aiposele panshi, nayo yasangwike nsoka; na Mose afulumwikoko.

Lelo YEHOBA atile kuli Mose, Tambiko kuboko kobe, no kuiikata ku busolo. Awe atambike ukuboko kwakwe, no kwikatako, nayo yasangwike inkonto mu minwe yakwe:

E cakulenga abantu batetekele ukuti amoneke kuli iwe YEHOBA Lesa uwa ba shibo, Lesa wakwa Abraham, Lesa wakwa Isaki, . . . Lesa wakwa Yakobo.

Elyo YEHOBA atile kuli wene kabili, Shipisha ukuboko kobe mu cakufwala pa cifuba cobe. Nao apishishe ukukobo kwakwe mu cakufwala pa cifuba cakwe: kabili ilyo akufumishe, moneni, ukuboko kwakwe fibashi kwabuta buu nge mfula ya buta.

Nga atile, Bwekesesha ukuboko kobe pa cifuba cobe. Nao abweseshe ukuboko kwakwe pa cifuba cakwe; kabili ilyo afumishe pa cifuba cakwe, kabili, moneni, kwena. . . kwabwelelemo kwaba ngo mubili wakwe.

Nga atile nomba, nga tabakakutetekele, nangu ukumfwe shiwi lya cishibilo ca ntanshi, kuti batetekela ishiwi lya cishibilo ica cibili.

² Natukontamike imitwe yesu. Kabili ne mitwe yesu iyakontamikwa, kabili ne mitima yesu, nayo, ndesunguka nga kuliko umu muno muno bushiku ukwete ifya kulomba mu mapepo? Bushe kuti mwacilenga ukwishibikwa ilyo muleimya amaboko yenu. Lesa apele ifyakulomba fyenu.

³ Shifwe uwa mu Mulu, twapenda ili ukuba ishuko nganshi, ukwisa kuli Imwe mwipepo, ukwisa mwi Shina lyakwa Shikulu Yesu. Kabili twalilaiwa kuli Wene, ukutula nga twalomba icintu icili conse mwi Shina Lyakwe, cikapelwa. Imwe na mwishiba ukukabila ukwa cila umu muli ifwe. Na

mwishiba ifyo amaboko yesu yeminineko ilyo yacimishiwa. Ndepepa, Tata, ukutila mwala asuka icakulomba conse muno bushiku. Sendeni ubukata.

⁴ Kabili nomba lekeni Kasambilisha umukalamba uwa Cebo, Mupashi wa Mushilo, ese pali ifwe, muno bushiku, no kuisokolola Umwine kuli ifwe, kabili—kabili ailenge Umwine ukwishibikwa kuli ifwe, ku i—icishininkisho ica kubuka Kwakwe. Lekeni Ena ese pakati kesu, muno bushiku, Shikulu, kabili—kabili pempuleni imitima yesu. Landeni kuli ifwe ukupitila mu fintu ifyo Ena atulaya kuli buno bushiku. Lekeni ifyebo ifyo fyalaiwa kuli ino ora fimonekele ku ntanshi yesu, pa kutila twingakwata ukushininkisha, muli ino nshita iya mafya ayakalamba iyo Imwe mwasosele ukutila ikesa pe sonde, ukwasha abantu bonse. Kabili cena mucine na cisa kuli ilya nshita, Tata, ilyo abantu baleeshiwa. Kabili kwaba ififutu ifingi ifyapusana pusana, mpaka takuli nangu umo nangu panono uwaishiba ifya kucita. Lelo, Shikulu, ndepepa ukutila Imwe mwalalenga ukwishibikwa kuli ifwe, muno bushiku, ukutila Imwe muli muno pamo na ifwe, Wene ali muno kukutwafwilisha. Peleni ifyakulomba fyesu, pantu twalombela fyena mwi Shina lya kwa Yesu. Ameni.

Kuti mwaikala.

⁵ Ine naba fye uwakucelwako panono cila nshita ya bushiku. Kabili ndetwalilila ukutontokanya pali *ici* icakulandilamo, lelo cena cimo icili ku filimba ifyakwambwilako. Lelo *ici* *apa*, ndetontokanya, ni cimo ico ningile ukumfwilako, atemwa ukulandilamo.

⁶ Mailo mu bushiku ni nshita ya bushiku ya malila, e ico mwilabako cena. Ndetontokanya cena cili. . . Ndemona cena nacibilishiwa, kulya uko abantu balingile ukuya.

⁷ Ifwe mucine tuletasha pa kwafwilisha kwenu mu fintu ifikalamba ifyo Shikulwifwe acita.

⁸ Nomba, muno bushiku, ndetontokanya ukutila, kano fye twaishiba fye Icebo cakwa Lesa, ifwe tatwishibe ifyakucita. Ifwe teti tukwate icitetekelo mpaka twaishiba ico cili ubufwayo bwakwa Lesa. Kabili, cinshi, lyena nga twaishiba cena bufwayo bwakwa Lesa, Icebo cakwa Lesa cilesosa icintu cimo, lyena kuti twakonka cilya ne nsansa.

⁹ Nomba nga Shikulu Yesu aleenda ukushinguluka, palwandi, pe sonde muno bushiku, mu mubili wa buntu, kabili Alisosele, “Mailo ikalaloka, akasuba conse,” nomba cena kuti caba icaanguka nganshi kuli ine ukusenda ambrela ilyo ndeya mulucelo, pantu Ena nancisosa. Nomba, nga Ena tasosele cena, nshishibe lyena icakuloleshako. E ico ulya e musango cabelamo, mu cintu icili conse ico tucita, tulefwaya ukwishiba ora, inshita iyo tuleikalamo.

¹⁰ Kabili kubeshile abapya, uno mulungu natweshia ukulangisha ukutila Lesa, ukufuma ku ntendekelo, alishibe impela. Cilya cila mulenga Wene ukwishibila fyonse kabela. Nga Ena taba uwakwishiba fyonse kabela, ukwishibila fyonse kabela, Ena taba ni Lesa. Kabili Ena alingile ukuba uwa maka yonse, uwaba konse konse, uwaishiba fyonse, kabili uwa maka yonse, ukuba Lesa. Cilya maka yonse, ukwishiba ifintu fyonse, mu ncende shonse, kabili—kabili—kabili alishiba mpela ukufuma ku ntendekelo. Nga Ena talecicita, lyena Ena te Lesa.

¹¹ E ico takwaba icintu nangu cimo mucine ica fuma mu nshila. Caba ni fwe. Lelo takwaba nangu cimo mu Cebo cakwa Lesa; cena cilesela fye nge nkoloko. Kabili ilyo ilya ora yaisa kuli cena kukucitika, Icebo ico capelwa kuli cila nshita, cilacitika. Ifwe limbi kuti twatontonkanya cena ukuya. . .cena tacakacitike. Inshita shimo cilacitika kabili ifwe tatucishiba. Yesu atile, inshita imo. . .

¹² Batile kuli Wene, “Mulandu nshi ba—ba. . .bonse bakalemba basosele ukutila, ‘Eliya akabalilapo ukwisa intanshi?’” Mwamona, nomba, bena balicetekele cilya. Bena bacetekele ukutila Eliya ali no kwisa.

¹³ Kabili Yesu alolekeshe pali bena, kabili atile, “Eliya alisa kale, kabili inwe ta mwamwishibe.” Mwamona? Nomba, moneni, cena capitile mupepi na bena bakalemba, bakapyunga, abasambi. Kabili cena cali ni Yohane Kabatisha, kabili ena aishile mu musango onse uo Eliya alingile ukwishilamo, lelo nomba bena tabamwishibe.

¹⁴ Kabili nomba na ciyana kuli ifwe ukwishiba ora iyo tuleikalamo, kabili ne nshita iyo tuleikalamo. Pali cilya, ndefwaya ukulanda muno bushiku pali: *Ishiwi Lyā Cishibilo*.

¹⁵ Isambililo ilyeni, lelo Lesa alacita ifintu ifyeni mu nshila ishaibela. Cilya e cimulenga Wene ukuba Lesa, pantu Ena aba—Ena aba uwa kupapusha. Mu fintu fyonse ifyo acita, Ena—Ena alacicita. Ena kuti acicita mukupapusha, pantu Ena aba uwakupapusha.

¹⁶ Nomba, *Ishiwi Lyā Cishibilo*. Kabili cena cili i. . .Kwabako ishiwi ku cishibilo. Kwabako ishiwi ku mulopa. Umulopa walilandile ukufuma pe sonde, kabili—kabili na fimbipo, “Umulopa wa mulungami Abele walilandikishe ukususha Kaini.” Kabili Baibe itila, “Umulopa *uwakwa* Yesu Kristu ulalanda ifintu ifikalamba ukucila ifyo umulopa wakwa Abele wacitile.”

¹⁷ Nomba ubutantiko bwesu muno bushiku, icikope cesu, cileisulwa mu Kufuma. Kabili inshita ya Kufuma ni nshita ya bwite bwakufuma, kabili ukufuma kwali mupepi.

¹⁸ Mose, umubomfi wakwa Shikulu, alitilwe ku u—umushilwa wa mulimo. Kabili ukucita ifyo Ena atontonkenye, ena ali

uwasambilila sana mu Egypt, asambilile yonse a—amano yabena Egypti, kabili camoneke ena alikwete i—inshita, ukutila mukuba kalapashi wa fya nkondo umukalamba, ukutila Ena ali uwalinga ukupokolola abantu ukufuma muli bulya bunkole, pantu ena ali ni Farao umbi uwaleisa. Kabili cena nga cali icaanguka kuli wene ukucicita. Lelo, mulemona, nga ulya wali umulandu, lyena cena nga cali icintu ica cifyalilwa.

¹⁹ Lesa tasenda ifintu fya cifyalilwa. Ena alasenda ifintu fya bumupashi ukuishininkisha Umwine.

²⁰ E ico ukufuma mu masambililo aya myaka amakumi yane, ayapulishamo ayo engakwata, kabili ayawamisha ayo engakwata, kasambilila uwaishibisha pa masambililo ena engaba; no kwiluka ukufuma kuli ba nyina, bakafundisha bakwe, ukutila ena ali ni umo uwali no kupokolola abantu; kabili ena aile mu maka ayakwiluka kwakwe, no kwipaya umwina Egypti. Kabili, ukufuma kuli cilya, muli no kusanga ukutila ukubomba kwakwe kwalifililwe, kabili lyena ali butukile mu ciswebebe.

²¹ Kabili ifyo Egypti, mu masambililo, ifyo babikile muli wene pa myaka amakumi yane, casendele Lesa imyaka amakumi yane imbi ukuyafumya muli ena, mwamona, pa kutila ena ekatala ukusubila mu ntambi shakwe isha masambililo. Ena kuti asubila mu cakupusha.

²² Kabili nomba inshita yalipaleme ilyo Lesa apele ubulayo, kuli Abraham, imyaka imyanda ine ilyo ilya nshita tailafika, ukutila aba bufyashi bakwe bakekala mu mpanga iyeni, kabili bena bali no kufumishiwa. Panuma ya myaka amakumi yane, bena bakesafumishiwa no kuboko ukwa maka. Ena akapolola abantu bakwe no kuboko kwa maka. Kabili ilyo inshita ya bulayo yapaleme, lilya e lintu Lesa abikile Mose mukumonekela. Mose, mukufilwa kwakwe ukwine kwine, alile mu matololo.

²³ Nomba icipasho pano, kuliko icipasho icisuma ico ifwe mucine tatulefwaya ukulufya. Mwamona? Ukupashanya, Lesa aleleta Israele, abantu Bakwe, ukufuma, inko, inko ukufuma mu nko. Inko ukufuma mu nko, icipasho icawama celelo, ukutila Lesa aleita Nabwinga Wakwe ukufuma mu lukuta, Nabwinga wa Bwinakristu ukufuma mu lukuta lwa Bwinakristu, Ulukuta lwa kwa Nabwinga ukufuma mu lukuta, ulo lwaitwa, muli Baibele, ukusontelelako.

²⁴ Ninkwata ifilembelwe ifingi na Malembo ayalembelwe pano, pali ili sambililo muno bushiku.

²⁵ Lyena lileitwa, inshita shimo, “Abasalwa, Abasalwa, atemwa Abashalako aba bufyashi bwa mwanakashi.” Lwena lwaleitwa, “Nabwinga,” ifyo Lesa, ku kwishibila Kwakwe kabela, asontele ukuba. Cilya cili, Nabwinga aleisa ukufuma mu lukuta.

Mwamona, icintu conse caba lukuta, lelo Lesa alesenda abantu ukufuma kuli lulyo lukuta, nga Nabwinga. Atile Ena akacita. Kabili Ena alicicitile, moneni, atemwa Ena akacicita.

²⁶ Moneni, moneni ifyo Ena acicitilemo, kabili umusango kabili ifyo Ena acicitilemo. Ifwe tulefwaya ukulolekesha pali ici nomba, nge fyo Ena alefumya Israele, ifyo Ena acicitilemo, kabili no musango uo Ena—Ena acicitilemo.

²⁷ Moneni ilyo nshita ya Cebo ca bulayo yali nokufikilishiwa, Lesa aitle Mose, ku kusontelwa kabela, no kumusala wene ku mulimo. Mwamona? Lesa lyonse alakwata umuntu pa mushilwa, pa nshita. Takwaba nangu cimo icifilwa na Lesa. Alisosele cena; cena tekuti cofilwe. Nga cena cafilwa, lyena Lesa afilwa, pantu Lesa aba Cebo.

²⁸ Moneni, nomba, Icebo calingile ukumonekela. Kabili ilyo Icebo cali no kumonekela, icabulayo, Lesa lyonse alatuma kasesema ukulangisha bulya bulayo, pantu Icebo cakwa Shikulu cisa kuli wene.

²⁹ Mose, asontelwe kabela kwipange, alitilwe ku mulimo. Takwali umbi uwashala uwingacicita.

³⁰ Ilyo Lesa a—aita umuntu ku mulimo ukucicita, takuli nangu umo uwinga senda icifulo cakwe. Takwaba nangu umo uwinga senda icifulo cenu, ukuibela kwenu.

³¹ Ifyo nasunguka ilingi line, ifyo ninga temwa ukusenda icifulo cakwa Oral Roberts, ifyo ningatemwa ukusenda icifulo cakwa Billy Graham, umuntu umo nga ulya. Nga Billy Graham, ukuya mukulanda kwi bumba lya bantu, ukwita aba bembu ku cipailo, ukulabako palwa cena no kuya ku nga'nda, talingile ukwiminina kulya no kulwisha nakabili. Teti mbe Billy Graham, lelo nangula Billy Graham teti abe ine. Twaba bonse. . .Ine teti mbe Oral Roberts; Oral Roberts teti abe ine.

³² Imwe mwaba, cila umo, ababikwa mu bwikashi bwakwa Lesa, pa cifulo fye ca ciko. Umo alaleka ukulya inshita fye yonse no kulanshanya na Lesa, ilyo umbi aletamfya ifiwa pa mulandu uyu umo alaleka ukulya. Lelo cena Mubili onse uwakwa Kristu ukubombela capamo, ukwampana. Ilyo twamona ifi fyakucingilila ifya filonganino ukutusalanganya, cilya eci kalifya umutima wandi, mwamona, pantu cilya e cintu ico icitupatula. Ifwe twaba umo.

³³ Tapaba abantu abakulu pakati kesu, tapaba abantu abakalamba pakati kesu. Ifwe bonse twaba cimo cine. Ifwe tuli bana bakwa Lesa. Kwaba fye umo umukalamba pakati kesu, kabili ulya ni Kristu. Ifwe tulingile ukumwishiba Wene. Kabili nga tulefwaya umucinshi, umo ukufuma ku mubiye, ifwe teti tukwate icitetekelo, pantu natukwata icitetekelo muli umo no mubiye. Ifwe tulingile ukukwata

icitetekelo muli Kristu. Ena ni Umo pakati kesu uo tulingile ukutetekelamo, elyo kabili icitetekelo mu fyo Ena alecita kabili apela kuli ifwe.

³⁴ Nomba, takuli nangu umo uwingasenda icifulo cakwa Mose. Te mulandu umusango enga butukilamo, kabili te mulandu umusango engesha ukutaluka ukufuma kuli cena, lelo nomba Lesa alishiba ifyo alecita. Ena alishibe fye ifyo Ena ali no kusenda no kupanga ukufuma muli Mose. Ifi fintu fyali no kucitika. Nomba, moneni, takwali nangu umo uwingasenda icifulo cakwe.

³⁵ Nomba lolekesheni. Lesa ali mupele icishibilo, ukushininkisha ubwite bwakwe ne fyo alesosa, ilyo aile mulya mu Egypti.

³⁶ Nomba, Lesa lyonse alapela inkombe icishibilo, kabili ne shiwi lya cilye cishibilo. Kabili cilye cishibilo cilashininkisha umuntu, nga cena calilembwa mu Malembo.

³⁷ Nge fyo Yohane asosele, “Ndi shiwi lya umo ulebila mu matololo.”

Batile, “Bushe ni we Mesaya?”

³⁸ Atile, “Nshili Mesaya.” Lelo ndi shiwi lya umo ulebila mu matololo, nge fyo Esaya kasesema asosele.” Ena kuti aishibisha Umwine palwalala.

³⁹ Kabili nomba, lyena, muli cilya, tulesanga ukutila Lesa, lyonse, tatala ukupilibula inshila Yakwe iyakucitilamo icintu icili conse. Ena tekuti apilibuke. Lesa alacita ifintu fyonse filya fine umusango umo wine, ilyo Ena—Ena atantika imibombele Yakwe capamo.

⁴⁰ Nge fyo nasosele inshita imbi iya bushiku, Ena apangile ipange limo, umuntu alingile ukupusushiwa no Mulopa uwasumishiwa uwa Cimo icakaele. Twalyesha ifintu fyonse ifyashala, ku kuleka umuntu ukupusushiwa. Twalyesha ukumutwala ku cifulo uko twakula umusumba, Nebuchadineza alicicitile. Kabili bena bakulile ulupungu, Nimrod alicicitile. Bena balikwete amafunde. Kabili bena balikwete amatempile. Bena balikwete ama chalichi. Bena balikwete utubungwe. Bena balikwete imibombele ya masambililo, imibombele ya filonganino, ukwasha ukuleta umuntu kuli Lesa. Cena, fyonse fye, fyalifilwa. Fyena lyonse fyakulafilwa. Cena cilebwelela fye kulya ku Mulopa uwasumishiwa!

⁴¹ Inshila iyakwa Lesa iya kucitilamo icintu icili conse yalilandwa mu Cebo Cakwe. Kabili ici Cebo caba ubusokololo bonse bwakwa Yesu Kristu, tapali nangu cimo icilingile ukulundwako kuli Cena atemwa ukufumyako kuli Cena. “Uyo onse ukacitica,” Baibele itila, “icakaniko cakwe cikafumishiwamo ukufuma mwi Buku lya Mwana wa mpaanga

ilya Mweo,” nga ena alundako icintu icili conse atemwa ukufumyako icintu icili conse kuli Cena. Sendeni fye Cena mu musango Cena calembelwamo.

⁴² Baibele taifwaya umuntu nangu umo ukucilula cena. Lesa alailwila Umwine Eka. Ena alacilula pa kulenga ifyo Ena asosele ukufikilishiwa. Cilya cilacipwishisha. Nga Lesa alicisosele, kabili Ena alicicitile, epela fye. Cena tacifwaikwa uwakwilula. Baibele itila, “Cena tacaba icakuilwila ku mbali.”

⁴³ Inshila iya kwa Lesa iya kucicitilamo! Lyonse ukuba uwa cine ku cishibilo Cakwe, icatumwa, Ena ali konkele kwi shiwi Lyakwe; lyonse, ukutula, ilyo Lesa atuma icishibilo mwi sonde. “Nomba Lesa tatala ukucita akantu,” Baibele itila, “mpaka intanshi Alangisha cena kubasha Bakwe bakasesema.” Nomba cilya, imwe...Nga cilya cilubo, lyena icashala conse cena cilubo, mwamona. Ena tatala ukucita icintu nangu cimo mpaka Ena acilangisha Cena.

⁴⁴ Kabili ulya kamona, kasesema, alingile ukwishibikwa, ukutila ifyo ena alesesema, tulesanga mu Mpendwa 12:6, ukutila ifyo Ena alesosa fyaisafikilishiwa. Lyena, cetekeleni cena. Lelo nga cena tacilefikilishiwa, lyena mwicicetekela. Kabili cena cilingile ukuba ica filya, Icakwe...Te mulandu umusango ena alesoselamo, kabili cena caisafikilishiwa, kabili conse eflyo cili; nga cena tacili ukulingana ne Cebo, lyena cicili icilubo. Cena cilingile ukuba ne Cebo. Cena cilingile ukubikwa mubutantiko ne Cebo ku cishibilo ca ilya nshita, inshita iyo baleikalamo.

⁴⁵ Nomba, ici calilaiwe na Lesa, ukutila Ena ali no kupokolola abantu Bakwe no kuboko kwa kosa. Nomba, ilyo ici Cebo, ena taitile shimapepo, Ena taitile rabbi, Ena taitile umukankala. Ena aitile kacema, kulya pa lupili, imbutushi, uwafyelwe, uwasantelwe kabela kasesema uyo ushalefwaya umulimo wakwe.

⁴⁶ Ilyo mwaumfwa abantu ukukabila ukuba *ici, cilya*, atemwa *icibiye*, icintu cimo, lolekesheni fye, Lesa tababomfya bena. Lesa aile mukufwaya Mose, kumusenda. Ena aile mukufwaya Paulo, ukumusenda. Ena...Cena caba umuntu uyo ushalefwaya ukucicita, bena tabalefwaya ifintu; lyena Lesa alasenda ulya muntu, ukutila ena tacicite, e ico Ena kuti alangisha ubukata Bwakwe kuli cena.

⁴⁷ Nomba lolekesheni. Conse—conse ica cine icishibilo ica tumwa na Lesa cilakonkwa ne shiwi. Nomba mumone pano, isambililo lili i...icishibilo kabili ne shiwi. “Nga tabakacetekele ishiwi lya cishibilo ca ntanshi, lyena bakacetekela ishiwi lya cishibilo lya cibili.” Nomba, icishibilo calikwata ishiwi. Kabili, nomba, conse ica cine icishibilo icatumwa na Lesa calikwata ishiwi, kabili lilye shiwi lilingile ukulanda ukulingana ne Cebo ico capelwa kuli bulya bushiku, filya fine fye.

48 Nge shiwi lyaisa, ishiwi limo line ilya kale lya cimo cine ica kale. . . Imwe mulemona icishibilo, ntile, kabili icishibilo ico umuntu alecita caba lisambililo lye tontonkanyo limo line ilya kale, lyena kuti mwasosa lilya line, “Cilya tacaishile ukufuma kuli Lesa,” nga catwalilila ukulangisha itontonkanyo limo line ilya kale ilye sambililo. Cena tacatala ukucita. Cena tacatalile. Cena kuti caba ukususha ubutantiko bwakwa Lesa.

49 Cena cilingile ukuba icintu cimo icipya. Cena cilingile ukuba icintu cimo ico abantu tabeluka. Cena na cikhwata i. . . atemwa cena tekuti citumwe. Cena tacilingile ukutumwa, nge sambililo limo line ilya kale ilya fyabulesa. Cena cilingile ukuba icintu cimo icaibela, nomba cilingile ukulangishiwa mu Cebo, ukutila cena ca bulya bushiku. Mwamona, ubutuntulu ubwa Cebo cakwa Lesa, cena cilingile ukuba cilya. Tamwaba ifilubo muli cena. Cena cilingile ukuba Icine; cilingile ukushininkishiwa na Lesa, Icine. Kabili umuntu ulelanda cena alingile ukushininkishiwa na Lesa, ukuba kamona ukufuma kuli Lesa, nga nifyo cena cilubo; bena tabacita—bena tabacimona cena, nakalya, bena tabacicetekela cena.

50 Ifishibilo fyaba—fyafuma kuli Lesa. Ifishibilo ifyo fikonka. . . Atemwa, ishiwi ilyo likonka icishibilo lilingile ukuba ishiwi lyakwa Lesa ukulanda ukufuma mu Cebo, pali ilya nshita. Muleiluka cena? [Ulukuta lwatila, “Ameni.”—Ka.]

51 Lesa alapela ifishibilo. Mulandunshi Wene acicitila? Lyonse alapela ifishibilo! Ena alibebele ukutila cilya eco baka mumwenako Wene, ifishibilo. Lesa alapela ifishibilo ukutemuna amatontonkanyo ya bantu Bakwe. Nomba lekeni tusome ici, bwino bwino. Mwamona, ifishibilo fyapelwa ku kutemuna amatontonkanyo ya bantu. Pantu, ilyo icishibilo icatumwa na Lesa capelwa, Lesa ali uwaiteyanya ukulanda. Lesa ali uwaiteyanya ukulanda, ilyo icishibilo capelwa. Nga cena caisa ukufuma ku Mulu, cena cifumine kuli Lesa, kabili Lesa ali uwaiteyanya ukulanda kabili Ena aleesha ukutemuna amatontonkanyo ya bantu.

52 Kabili Icebo cisa kuli kasesema Wakwe. Kabili kasesema alangishiwa ku cishibilo ico ena alangisha, elyo kabili alesa ku Cebo kabili Icebo cilalenga ukumonekela. Cilya e cicipwishisha; tacifwaikwa kelula nangu umo. Lesa nailula kale cena. Mwamona, cena caba fye icapwililika nge fyongaba.

53 Nomba moneni, Lesa alapela ifishibilo ukutemuna amatontonkanyo ya bantu.

54 Pano, icimpusa icaleaka cali icishibilo ukutemuna kasesema; icimpusa icaleaka. Mose ali, kunuma ya matololo, ukucema impanga shakwe, kacema wa mpanga umukote, imyaka yakufyalwa amakumi cinekonse konse, umwefu utali; ukulaya, kulya kumbali ya kashila akakale akaishibikwa,

ulucelo lumo ulwakaba, nalimo. Kabili lyena, panshita fye imo, kulya kwaishileba icimpusa Icalepya, kabili cilye cimpusa tacapwililike. Cisuma, cilya conse cali icaibela.

⁵⁵ Nomba, Mose pakuba uwa science, icali, alisambilishiwe mu mano yonse aya bena Egypti, kabili bena bali aba science abakalamba ukucila abo twakwata ilelo; e ico ena pakuba uwa science, camoneke kwati ena ngalisosele, “Nomba ndi no kuya ukumona umusango wa mwa-...umuti uyo usanshilwe pali yalya mabula, cilya cilye cimuti tacilepya.” Mwamona, nga ena alipalamine kuli cena mu musango wa fya science, Cena nga tacatalile ukulanda kuli ena.

⁵⁶ Kabili eflyo caba ne lelo, ilyo tuleesha ukupalama ukupitila mwi sukulu na ma sambililo, mu musango wa science, imwe muli no kulufya Lesa ba mailoshi million. Palamineni kuli cena nga filya Mose, ukwabula indyato shakwe; ukuicefya, ukupetama.

⁵⁷ Kabili, nomba, kulya kwali icishibilo ica kutemuna kasesema. Nomba, kulya, cilye cishibilo cilingile ukukwata ishiwi. Kabili ilyo cilye cishibilo calandile, nga Cena tacali ica Malembo, nshilecetekela kasesema ngali kutike kuli cena. Lelo lolekesheni kufyo ishiwi lyali ilya mu Malembo ilyo lyali pamo ne cishibilo, calishininkishe cena cali ni Lesa, pantu Atile, “Ningu’mfwa ukulila ukwa bantu Bandi, kabili ndeibukisha ubulayo ubo napele kuli bena.” Mwamona, icishibilo, elyo ishiwi lya mu Malembo kunuma ya cishibilo.

⁵⁸ Nomba cilya cilelangisha filya fine ico na cilalandapo. Cena cilingile ukuba icishibilo ukufuma kuli Lesa, kabili, nge fyo cili, kulaba ishiwi lya mu Malembo kunuma ya cena, ku bulayo ubwa bulya bushiku. Te sukulu limo line ilya kale; ba rabbi ne fintu balipitile mu masukulu, atemwa ifintu fyonse, ili lyonse, ili lyonse, ba shimapepo, kabili na fimbipo. Lelo ici cintu cimo icipya, kabili cena ca mu Malembo, cena bulayo; kabili icishibilo icitemuna kasesema.

⁵⁹ Kabili lyena, Atile nomba, ilyo ena talaya kulya, ena alingile ukukwata icintu cimo ukuishininkishishako umwine ukuba kasesema, mwamona, ilyo tabalamupokelela wene. Atile, “Bena tabakasose Shikulu na monekela kuli ine.”

⁶⁰ Atile, “Kanshi, ndi no kukupela ifishibilo fibili ifya kucita, kabili cilya cikatemuna amatontonkanyo ya bantu. Kabili ilyo amano ya bantu yatemunwa, lyena landeni ifi fyebo kuli bena, ‘Ndi Lesa wakwa Abraham, Isaki na Yakobo, kabili ndeibukisha ubulayo Bwandi.’ Kabili ni Nkutuma kulya kukubapokolola, kabili nkaba nobe.”

⁶¹ Bushe mwalimona icishibilo Cakwe ca ntanshi? Ena alikwete imisango yonse iyakupashanya iya bena. Umuntu onse aeseshe ukuponya panshi insoka. Cilya cili...Nga ulya te musango wa bantu, nshishibe ifyo cili, mwamona. Mwamona?

Lelo lishiwi lya musango washani ilyo bakwete kunuma lya cena? Nangu cimo; ishiwi lya mwina Egypti ilya mwi sonde. Nomba bena kuti bacita icishibilo, lelo tabakwete ishiwi kunuma lya cena, ukulishininkisha. Lelo Mose alikwete EFYO ASOSA SHIKULU. Cilya cali ubupusano. Bakapashanya mukulekelesha balitwalilile pa nshita itali, lelo mukulekelesha calipwile.

⁶² Bushe mwalishiba Baibele itila cilya cikacitika nakabili mu nshiku sha kulekelesha? “Ngefyo Yane na Yambre bakenye Mose, efyo na bantu aba mitima ya finangwa bakacita palwa Cine.” Nani Icine? Yesu Kristu e Cine. Mwamona? “Aba mitima ya finangwa palwa Cine.”

⁶³ Nomba Yehoba ali no kulanda ku Cebo Cakwe icalaiwa. Ena alingile ukuteyanya uyu kasesema ukumutuma kulya. Pantu, cena lyonse caba mu mushilwa Wakwe wakutontontanya, umushilwa Wakwe uwa kucita, inshita yonse alatuma kasesema Wakwe ne Cebo, kabili alashininkisha kasesema.

⁶⁴ Nakabili, ici cishibilo icalaiwa. Kasesema, umwine, aba cishibilo. Baibele efyo isosa. Ilyo mwamona inshita ilepwa, kabili elyo ukumona ukwisa. . . Sendeni ilyashi lya kale ilya Baibele, lisomeni. Ilyo lyonse ilyo mwamona ukupitapo kwa nshita itali; lelo ilyo mwamona fye kasesema ukumonekela, caleba icishibilo ca bupingushi. Lesa ali no kupingula isonde, ilyo Ena. . . atemwa inko, atemwa abantu, ilyo mwamona kasesema aleisa. Nalishimikila imbila palwa cena, imwe mwe bantu ba matepu ibukisheni, i. . . *Icishibilo Ca Cine Icasulihwe*. Bena lyonse balacisula cena, bena lyonse balicita, lelo cali icishibilo ica bupingushi ubwaleisa.

⁶⁵ Nomba Icebo Cakwe cifikilishiwa mwi shiwi Lyakwe. Ifyo Ena alaya, elyo Ena alafikilisha Icebo Cakwe kwi shiwi.

⁶⁶ Ukwisa kwakwa kasesema caba icishibilo ca kusoka ukutila ubupingushi na bupalama. Lyonse efyo caba. Lekeni numbule fye cimo.

⁶⁷ Lolekesheni pali Noah ukwima mukulekelesha, mu i—mu nshiku she sonde lye lyeshi, kasesema ukusesema. Cena cali ni cinshi? Ubupingushi bwalipolele lilya line fye panuma.

⁶⁸ Mose aile mu Egypti, kasesema uwashininkishiwa ne fishibilo fya kwa kasesema. Ni cinshi ica citike? Ubupingushi bwapolele Egypt lilya line fye panuma.

⁶⁹ Eliya aishile mukumonekela, kasesema, kabili aseseme kuli Ahab na kuli ilye nko. Ni cinshi icacitike? Ubupingushi bwalipolele panuma. Cisuma.

⁷⁰ Yohane Kabatisha alishile, nge cishibilo. Ena ali ni kasesema. Ena ali kasesema- icishibilo ica ishile pe sonde. Bena balishibe, ilyo aishile, Mesaya ali no kulanda, panuma ya ena. Calingile ukuba, pantu, ukusenda a—ukusenda abasalwa.

⁷¹ Ifyo ici cabelako caba ukusenda abantu abasalwa abo abalefuma, nga mu nshiku shakwa Noah. Nga mu nshiku shakwa—shakwa Eliya, aba makana cinelubali atemwa imyanda cinelubali, atemwa conse ifyo cali, abo abashafukamine ikufi lyabo, ku kubafumya. Yohane ukwita abasalwa, no kupela bena kuli Kristu ilyo Ena aishile, acinjeye ulukuta lwakwe, atile, “Ningile ukucepa, Ena alingile ukukula, pantu,” atile, “Ndi fye shiwi ilya Wene, ililebilikisha mu matololo, ‘teyanyeni umwakupita Shikulu.’” Kabili Yesu aishile umusango umu wine. Ukulenga abasalwa mukuitanyanya ukumfwa ishiwi lyakwa Lesa, cilya efyo icishibilo ca busesemo caba. Owe, nga mwakonka ishi mbila, mukasende impe...ukulenga abasalwa ukuiteyanya. Te bambi, tabakatale ukuyumfwa. Ni balya abasalwa abo abetwa.

⁷² Nikwisa uko ulya Malaika aishile, mu Sodomu, ulya uwacitile cilye cishibilo? Kuli Abraham ne bumba lyakwe. “Talukeniko ku Sodomu; yena ili no kupyaa!” Mwamona? Yesu alilaile cena ukubwekeshapo, namwishiba, nakabili, kuli iyi Sodomu. Nomba moneni.

⁷³ Ni cinshi ico cena cicita? Cilasenda abasalwa ukuteyanishiwa ku kucingililwa kwa kwa Lesa, nga mu nshita yakwa Noah, na fimbipo.

⁷⁴ Kabili ni cinshi ico cicita? Cena cilebaula ushacetekela uwa mano ya buntunse, ku bupingushi. Cena lyonse cilacita. Ukukana uluse, takuli nangu cimo icishalako kano bupingushi. E ico cilaleta u—uwa mano ya buntunse kabili no ushacetekela ukuteyanishiwa ku bupingushi. Pantu, ni cinshi ico bacita? Bena balebaula cena.

⁷⁵ Ulya e mulandu wine AbaYuda balile imibili yabo abene. Ulya e mulandu wine umulopa wakonkolweke ukufuma mu musumba ilyo Tito, cilolo umukalamba umwina Roma, aile mulya, ni pa mulandu bena balikene Mupashi wa Mushilo. Ubupingushi bwalishile pantu balisenteke Wene. Yesu alibebele, ilyo bena bamwitile Wene Belesebuli, Alisosele ukuti, “Ndemubelelo luse,” ica kukonsolwela cali tacilapangwa, “lelo,” atile, “ilyo Mupashi wa Mushilo akesa ukucite cintu cimo cine, ukulanda ukususha Wene takwakabe ukubelelwo luse.” Kabili ilya nkulo tayatalile ukubelelo luse pali cena. Cilya cishinka.

⁷⁶ Ubupingushi kuushacetekela! Bwena bulabikwa kulya kuli lilye pange, ku kupela lubuuto ku wacetekela, kabili imfifi ku ushacetekela. Nga filya fine Ntumba ya Mulilo yali; Yena yapele lubuuto, ku kwabukila ku mpanga ya bulayo, kabili imfifi kuli balya abashacetekela. Ifishibilo fyakwa Lesa lyonse filacita filya, filapofwisha amenso ya bashacetekela, no kupela ukumona no lubuuto ulwa kwendelako kuwacetekela. Cilya eco Lwena lutuminwako.

⁷⁷ Ngo busesemo bwakwe bwaba ubwa cine, ngo busesemo ubwakwa kasesema buli ubwa cine kabili bwaisa fikilishiwa, lyena caba ukusoka kwakwa Lesa. Nomba mu Mpendwa 12:6, tulesanga icintu cimo cine, Amalembo.

⁷⁸ Baibele yalembelwe na ba baume. Nomba nga twabelenga muli Petro Wacibili 1:21, Yena itila, “Abantu abakale, abaenshiwe na Mupashi wa Mushilo, balembele Baibele.”

⁷⁹ Nacimbi mu BaHebere 1:1, uko twalandile nshita imbi iya bushiku, “Lesi, mu nshita isha kale kabili mu misango iingi balandile kuli bashifwe ukupitila muli bakasesema, shino nshiku shakulekelesha ukupitila muli Yesu Kristu, Umwana Wakwe.”

⁸⁰ Intumba ya Mulilo, icishibilo; ishiwi. . .atemwa i—ishiwili lyali no kulanda. Ntumba ya Mulilo mu cimpusa, lyali li shiwili iyaishibikwa ukutitila Lesa ali mupepi ukulanda.

⁸¹ Moneni palwalala nomba, mwilufya ici. Ilyo Milliam asekele pali munyina, Mose, kabili ena ali ni kasesema mwanakashi ilyo ena asekele pali wene, kabili Lesa alikile muli ilye Ntumba ya Mulilo, Mose alishibe ukutitila Lesa ali uwaiteyanya ukulanda. Cena cali cishibilo. Kabili ishiwili ilyo lya konkele cena, lyatile, “Bushe tautina Lesa?” Atile, “Takwaba nangu umo mu calo uwaba ngo mubomfi Wandi, Mose.”

⁸² Bacitile icintu cimo cine ilyo baimine no kusosa kuliko. . .Ilyo Dathan aimine, kabili ilyo Kora, ifya cisose sose ifya ena, “Kuliko abantu abengi aba mushilo ukucila iwe. Uletontokanya ni we weka mwi bumba.” Lesa alisontele Mose kuli ulyo mulimo!

⁸³ Kabili ilyo balefwaya ukusenda ibumba na limbi ukuya pamo na bena, ukuipangila abene akabungwe, Atile, “Ipatuleni mwe bene kuli bena. Nalabebaula fye. Nalabapwisha fye,” kabili Alicitile. Isonde lyalibasendele.

⁸⁴ Nomba tulesanga ukutitila ilya lyonse yaba ni nshila yakwa Lesa. Intumba Ya Mulilo ilangisha Ishiwili lili mupepi no kulanda. Owe, umfweni ici! Musango nshi mwingaba abapofula? Mucili mulebukisha Houston. Nomba kwalibako Ishiwili ilikonka icishibilo.

⁸⁵ Mose, kasesema icishibilo kuli Israele, alaile ukutitila Icebo naciiteyanya kukushininkishiwa.

⁸⁶ Ifyo caba icapwililika Icebo cakwa Lesa, mubutantiko, cila nshita! Kwatifye nga Urimu Tumimu, nge fyo nalandilepo, inshita imbi iya bushiku. Urimu Tumimu yali kulya, kabili kano fye cilye cishibilo caisa pali ulya Urimu Tumumi, ishiwili talyaleishibikwa. Kulingile kwaba icishibilo. Icishibilo cishininkisha ishiwili. Kabili ishiwili li shininkisha icishibilo, kutitila cilefumina kuli Lesa. Ishiwili lya cishibilo elilanda “ee”

nangu “iyo.” Nga Lesa akana lyena, lyena Ishiwi lilalanda “iyo.” Nga icishibilo cali kulya, Lesa alilandile “ee.” Ubutantiko bwakwa Lesa tabwatala ukupilibulwa. Ifwe kuti twaikala ama ora pali cilya. Lelo bwena tabwatala ukupilibulwa.

⁸⁷ Lolekesheni, Yona kasesema, lolekesheni pali cilye cishibilo. Ena ali mu nshila yakwe ukuya ku Tashishi. Atendeke ukuya ku Niniva, kabili akonkele u—umusebo uya ku Tashishi. Abengi balyebaula Yona. Yona talingwa ukwebaulwa. Ena ali ni kasesema. “Intampulo shabalungami shitungululwa na Yehoba,” kabili ena atendeke mu nshila yakwe ukuya ku Tashishi. Kabili tulesha ukwebaula umwaume, lelo Yesu tacicitile.

⁸⁸ Moneni, Atile, “Nge fyo Yona ali mwi fumo lya cisabi, inshiku shitatu akasuba no bushiku,” cali no kuba icishibilo, “efyo no Mwana wa muntu alingile ukuba panshi ya mushili, inshiku shitatu akasuba no bushiku. Kabili imbifi kabili nkulo ya bucende ilefwaya icishibilo, kabili takwakabe icishibilo icikapelwa kuli bena ukufuma kuli Lesa, ibukisheni, kano icishibilo cakwa Yona.” Ni cinshi icishibilo cakwa Yona? Ukubuka. Kabili ici ino ni ilya nkulo ya Sodomu, iya bucende, ubucende bwa bumupashi, uku- . . . ukucito bulalalale bwa bumupashi ukukanya Cine ica kwa Lesa, ukusenteka Cena. “Ibifi kabili nkulo ya bucende ilefwaya icishibilo, kabili bali no kucikwata, cikabe cishibilo ca kubuka.” Lolekesheni, Yona . . .

⁸⁹ Balya bantu bali basenshi, kabili cena cali icikalamba . . . Bwena bwali umusumba wa makwebo. Ubukwebo ubukalamba bwali lisabi. Balitumine isabi mu calo monse. Abaume bali balondo besabi. Ilya eyali ncito. Kabili bena bali basenshi, bena balepepa ifinama no tumilungu, kabili baishileba ababipa nganshi.

⁹⁰ Nga ino nko nombwa, iyaisulamo ubulalalale na Hollywood, ne misango yonse, nangula ni mu ma chalichi. Kabili moneni ico cilecitika. Cinshi, inshita shimo nangula ukutemuna ukwa bulalalale mu ma chalichi kuletwa icintu icipya. Musango nshi ino nko inge minina mu cintu ca musango nga cilya? Ukuita mwebene Abenakristu, no kucita pa fintu fya musango filya, musango nshi lingeminina?

⁹¹ Nge fyo munandi musuma, Jack Moore, asosele, imyaka iyapitapo, “Nga Lesa aleka ino nko ukutwalilila ne ci, Ena ali uwalinga, nga Lesa umulungami, ukubusha Sodomu na Gomorrah, no kuyebelala kuli bena pa kuboca.”

⁹² Imwe muleya kubupingushi. Takwaba inshila imbi iyakusuminamo cena. Lembeni cena mu ma Baibele yenu. Ndeya ndeba umuntu umukote. Mukamone nga taileya kubupingushi. Ngandekala ubumi ubwalinga, nka bumona, inshita iyalinga. Imyaka na imbi inono ikapilibula cena.

⁹³ Yona. Bena bonse bali kulya baleloba, nalimo inshita ya cungulo, kabili pano palishile umulungu uwa bemba, ukwima, shimweshimwe, lyabutukile kululamba no kufwishila kasesema kunse kululamba. Ifyo caba icishibilo!

⁹⁴ Lesa atwele kasesema Wakwe, ne mbila. Nomba balimwene icishibilo, bena balacetekela icishibilo, nomba imbila ni cinshi? “Lapileni!” Lilya e shiwi lya cishibilo. Ishiwi lya cishibilo lyaba, “Lapileni, nga ni fyo mu nshiku amakumi yane muli no konaulwa.” Balishibe bwino kukulapila.

⁹⁵ Yesu atile, “Bena bakesa ebaula ino nkulo, pantu balilapile pa kushimikila kwakwa Yona; umukalamba ukucila Yona ali pano.”

⁹⁶ Ishiwi lyali, “Lapileni, nga ni fyo mu nshiku amakumi yane muli no konaulwa.”

⁹⁷ Yohane kasesema, ukumonekela, icishibilo ca kumonekela kasesema, panuma ya myaka imyanda ine ukwabula kasesema. Bena balikwete bonse aba mano. Ndeelenganya fye icimfulunganya ico bakwete! Imyaka imyanda ine, ukwabula kasesema, lelo inshita yalipaleme ilyo Mesaya ali no kwisa. Nomba, Yohane ali icishibilo, pa kuba kasesema, ukutila Mesaya ali uwaiteyanya ukulanda, ishiwi lya cishibilo; pantu, muli Malaki 3, tulesanga ukutila, “Nkatuma inkombe Yandi ku ntanshi Yandi.” Eliya ali no kwisa ku cinsu Cakwe, kabili Eliya alishile. Yohane, mumupashi na mumaka yakwa Eliya, alishile no kucita filya fine fye ifyo Amalembo yacitile, kabili bena tabailwike yena. Amalembo efyo yasosa. Ena alicishibilo, icishibilo cakwa kasesema, ukutila Mesaya ali no kulanda.

⁹⁸ Ulya kasesema, ukucishiba bwino nganshi, mpaka alisosele, “Mulandu nshi, kuli umu uwiminine mukati kenu, ino ine nshita. Ukutila Mesaya uo nandapo, ali pakati kenu. Nshili uwalinga ukukakulula indyato Shakwe. Ena ni Ulya ukamubatika na Mupashi wa Mushilo no Mulilo. Nde mubatisha na menshi, ku kulapila, lelo Ena ali no kukonka panuma yandi. Ena ali pakati kenu nomba.”

⁹⁹ Ubushiku bumo alimwene Umwaume umulumendo aleisa, aleenda. Alimwene ilya Ntumba ya Mulilo, mumusango wa Nkunda, ukwika ukufuma ku Mulu; Ishiwi, lyatile, “Uyu Mwana Wandu umutemwikwa, Uo mbekelwa ukwikalamo.” Atile, “Uo mbekelwa ukwikala,” caba fye verb kuntanshi ya adverb, e ico caba fye cimo cine. “Muli Uyo mbekelwa ukwikala,” atemwa, “muli Uyo mbekelwa ukwikala,” tacipanga ubupusano ubuli bonse. Moneni, “Ndi uwabekelwa ukwikala muli Wene.”

¹⁰⁰ Yohane atile, “Ndepela ubunte ukutila Uyo uwanjebele mu matololo,” te ku seminari, “mu matololo, atile, ‘Pali Uyo mukamona Umupashi uleika, no kwikalapo,’ ameni, ‘Ena ni Ulya ukabatisha na Mupashi wa Mushilo no Mulilo.’ Kabili ndepela ubunte ukutila cena Cine.”

101 Cali ni cinshi? Ulya kasesema ali cishibilo ukutila Mesaya ali uwaiteyanya ukulanda.

102 Ali ni cinshi Mesaya? Mesaya ali Icebo, mu mwisulo. Ena ali umwisulo wakwa Lesa. Ba kasesema bali Ulubuuto ulwaleaka panono, lelo muli Wene mwali lonse lulya Ulubuuto, lwali muli uyu Mesaya, pantu Ena ali Lesa ukumonekela, ukulengwa Emmanuele, Lesa mukati kesu mu mubili wa buntu.

103 Mesaya ali uwaiteyanya ukulanda. Kabili moneni, Baibele itila, ukuti, “Icebo cakwa Shikulu cisa kuli kasesema.”

104 Nomba pano paliminine Yohane, uo Yesu asosele ukutila ali “kasesema umukalamba nganshi uwatala ukubapo.” Yesu efyo asosele, Mateo icipandwa ca 11, “Nani uo mwaile mukumona, umuntu uwatenshiwa ku mwela uuli onse, *ici* icilonganino ca tila, ‘Nkakupela ishing; ucite *ci*?’ Te Yohane! Iyo, iyo. Umwaume uyo uwinga sunkanishiwa, kubepwa? Iyo, ena ali uwacifyalilwa, kasesema uwakalabana, bushe mwalile mukumona umwaume uyo wafwele umwingila wa bushimapepo?” Kabili Atile, “Iyo, bekala mwisano lya mfumu. Balofya abacaice, ukufyompa utunya, no kushika abakote. Ulya e musango. Bena tabaishibapo nangu cimo palwa Lupanga ulwikatwa kubili kubili. E ico ni cinshi ico mwaile mukumona, kasesema?” Atile, “Ukucila kasesema!” Pantu, ena ali ni nkombe ya Cipangano, alilaiwe na Lesa ukumutuma.

105 Kabili moneni pano, Yohane ukwiminina mu menshi, alebatisha, alesosa, “Ena aleisa.”

106 Kabili ici apa Icebo, tacili nakabili mu Mulu, lelo ukulengwo mubili. Icebo cili umubili, ni cinshi icicitika lyena? Ni bwisa ubutantiko ubwa Malembo yakwa Lesa? Icebo caishile kuli kasesema, mulya mwine mu matololo, mulya mwine mu cishiba. Icebo caishile kuli kasesema.

107 Yohane alilolekeshe, kabili atile, “Ndekabila ukubatishiwa na Imwe.”

108 Kabili uwatemwikwa, munyina umukote, Doctor Davis, ulukuta lwa Missionary Baptist, uyo wa mbatishe ine mu citetekelo ca Bwinakristu, nga ena a li muno muno bushiku, nshilepilibula ukumulenga ukumfwa ububi. Pantu ena, ena ekala muno mu Texas, eka lila uku ku Mpili sha lwa Davis. Lelo ndeibukisha ifwe ukutalikishanya pali bulya ubushiku bumo, kabili ine nali fye umulumendo. Kabili natile, “Tacileumfwika bwino, Doctor Davis.”

109 Atile, “Ni cinshi ica citike, ukutila ilyo Yesu abatishe Yohane, kabili elyo Yohane abatishe Yesu, pantu Yohane ali talabatishiwa.” Cena tacamoneke icalungama kuli ine.

110 Nalitwalilile ukulolela, ukumona, ukusunguka. Tekuti nsose nangu cimo palwa cena, lelo ubushiku bumo ilyo Shikulu asokolwele cena.

111 Nomba moneni ifyo Yesu asosele. Yohane atile, “Ndekabila ukubatishiwa na Imwe, kabili mulandu nshi Imwe muleishila kuli ine?”

112 Yesu atile, “Kacibe ifyo fine, pantu na ciyana kuli ifwe ukufikilisha ubulungami bonse.”

113 Yohane alishibe ifyo Wene Ali. Shilya palya intungulushi shibili mwi sonde, intungulushi shibili isha lukuta, Lesa na kasesema Wakwe, ukwiminina capamo. Nomba, moneni, bena balingile ukwishiba.

114 Yesu atile, “Lekeni ico cibe fyo, cilya cili fye bwino, lelo cilya na ciyana kuli ifwe ukutila tufikilishe ubulungami bonse, Icebo icalaiwa.”

115 Ilambo lyalingile ukusamba ilyo talilapelwa. Yohane abatishe Yesu pantu Ena ali Ilambo. Mwamona? Ilambo lyalingile ukusambwa ilyo talilapelwa. Aile kulya kwine, kabili Ilambo lyalisamfiwe, kabili elyo Ena apelwe mukulungama. Atile, “Ulya e Mwana wa mpaanga wakwa Lesa.”

116 Alile kulya kwine pa lulamba, kabili uyu walishile Umupashi wakwa Lesa ukwika pali Wene, atile, “Uyu e Mwana Wandu uwatemwikwa.” Mwamona, Ena alipelwe lyena ku cintu bwingi. Lelo lintu Ilambo talilapelwa, lyalingile ukusambwa intanshi; lilya e funde lya Cipingo Cipyra. Cisuma.

117 Mesaya ali mupepi no kulanda, pantu pano pali icishibilo cakwa kasesema. Kabili ilyo amwene ulya kasesema aleisa pa cifulo, panuma ya yonse ilye myaka imyanda ine ukwabula umo, balishibe, ishiwi lyalekonkapo lyali ni Mesaya.

118 Nomba imwe bakabelenga ba Baibele tontonkanyeni na maka sana pa ma miniti ayanono. Ukulolekesha icifyalilwa cakwe, musango nshi ba mulufishe wene? Musango nshi balufishe ukwishiba ukutila ulya ali ni wene, Yohane? Icifyalilwa cakwe calilangishiwe, umupashi wakwe ne cifyalilwa fyalangishiwe ukuba Eliya. Nomba lolekesheni umusango wa mupashi. Nomba, Ena ali ni Yohane Kabatisha, lelo umupashi wakwa Eliya uyo wali pali wene.

119 Moneni, intanshi, Eliya ali umuntu uyo watenenwe amatololo. Mwamona? Kabili Yohane ali umuntu uwali mu matololo.

120 Kabili Eliya ali umuntu uyo waebawile ilye mibombe yakabungwe, muli bulya bushiku, na fyonse ifyo akwete. Efyo na Yohane acitile, “Mwe nkulo ya nsoka. Nani uwamisoka ukubutuka ku bukali? Mwitendeka ukusosa, ‘Nalikwata *ici*, *cilya*, atemwa *icibiye*.’ Lesa ali uwalinga kuli aya mabwe ukwimya abana kuli Abraham.” Mwamona ififyalilwa fibili?

121 Kabili lolekesheni kuli Eliya, ena aebawile bonse balya abapentwa ifinso ba Yesabele aba bushiku bwakwe, balya abanakashi ba bulalalale. Ni cinshi ico Yohane acitile? Icintu cimo cine, kuli Herodias. Bonse babili, ecalengele imfwa yabo.

122 Lolekesheni kuli Eliya, panuma ilyo acitile ulya mulimo ukalamba, ena kuti aumfwa ububi, alele kulya no kupepa kuli Lesa ukumusenda. Yohane acitile cimo cine, ena alele kulya no kutuma abasambi bakwe kulya, atile, “Kepusheni Wene. Bushe Ena Eo nangu tulolele umbi?” Yesu alishibe cilya.

123 Ena ali ni Eliya. Cilya cali no kuba icifyalilwa cakwe. Ena aishibikwe filya fine nge fyo Eliya ali. Ena ali mu mupashi wakwa Eliya.

124 Wene ulingile ukwisa imiku isano, ulyo mupashi uli, no kubomfishiwa pali Eliya Elisha, Yohane, na Malaki 4, elyo kabili ku baYuda mu nshiku sha kulekelesha! umupashi wakwa Eliya! Moneni nomba.

125 Ilelo, ndefwaya imwe ukulolekesha ku besu abapya bakasesema bakwa Ahab ilelo, ukuleka ba Yesabele babo ukubeye mishishi yabo, ukupenta ifinso fyabo, ukufwala bakaputula, ukupepa fwaka, icintu icili conse, “cili fye bwino.” Abesu—abesu bakasesema bakwa Ahab ilelo, ukuya na masukulu yabo, mucine, ukubatungulula uku no ku ku fisumino ifyapangwa no muntu ne filonganino. Cena ni cinshi? Bakasesema bakwa Ahab.

126 Tulekabila Mikaya umbi ukwisa mukumonekela. Atemwa mu nshita yakwa Ahab, Eliya aishile monekela. Ulya eo, uwalaile.

127 Ukubatungulula uku no ku, ukuli konse uko balefwaya ukuya. Nga tabalecita, ukubacusha ku cifulo cimo, bali no kuya kulya no kuilunda kuli *ci* kabili nalyo line ukusunga ukwabo—ukwabo—ukwabo ukulumbula kwa Bwinakristu.

128 Cisuma, bena tabatalile ukupusushiwa, pantendekelo. Icifyalilwa cabo cine cilacishininkisha. Bushe kuti mwasaba imiapele ukufuma ku cimuti ca myunga? Bushe kuti mwasaba ifitanga menshi ukufuma ku mwangashi wa cipushi? Icifyalilwa cine cilangisha tabafwaya icakucitapo ne Cebo. Bena balasenteka Cena, no kupontela Cena. Ilyo cena calilembwa, “EFYO ASOSA SHIKULU, ifi fintu fili no kucitika,” kabili bena balaseka Cena, ukusenteka Cena.

129 Tecakusunguka Yesu atile, “Na mfumu wa kukwa Kuso akema na ino nkulo, mu nshiku sha kulekelesha, no kwebaula yena; pantu wene afumine mu mpela ya calo, ku kumona umwaume ne cabupe ca mano.” Atile, “Umukalamba ukucila Solomoni ali pano.” Mucine. Solomoni ali, ubushiku bwakwe, bwali bumo ubwa nshiku ishikalamba. Abantu bonse

balicetekele ici cabupe ico Lesa abapele, uyu Solomoni, kabili ukulumbukwa kwakwe—kwakwe kwaile ukuli konse. Nga cakutla ifwe fwe bantu ba buno bushiku. . .

¹³⁰ Kabili ifwe fwe bena America, ifwe lyonse tuleesha ukusanga ubutantiko bumo ukususha communism. *Ubu* pano ubutantiko bwakwa Lesa, “Lapileni! Pilibukileni kuli Lesa!” Ubutantiko bumo? Nga bena kuti bacita fye Cilya, ifwe kuti twalabako communism.

¹³¹ Ilyo Israele yonse yacetekele cilye ca bupe ico Lesa abapele. Nga America kuti bapela fye i. . . ukucetekela icabupe ico Lesa atupela, shino nshiku sha kuleklesha, Umwana Wakwe, mu musango wa Mupashi wa Mushilo, ukubushiwa ukufuma ku bafwa, ukwikala mukati kesu ukulingana no bulayo Bwakwe, nga kuti twasekelela fye Cilya!

¹³² Cena cikaya fye ku basalwa. “Pantu takuli umuntu uwingesa kuli Ine kano fye Tata amukula Wene. Kabili bonse abo Tata Ampela, bakesa.” Ukubyala fye imbuto; shilawa, shimo *ulu* lubali kabili *lulya* lubali, lelo kuliko ukubyala imbuto, nangu cibe fyo. Ikekata imishila ya iko konse uko ibelele. Bena bakaisanga.

¹³³ Moneni, aba bali apa, kabili tulesanga ukutila muli bulya bushiku, Ahab, inko yalibalengele abena Israele ukucita umusango onse uwa fintu balefwaya ukucita, kabili nalyo line ukulumbula ukuba abena Israele.

¹³⁴ Ifyo ulya Eliya aebawile ilya nkulo, na fyonse ifyali muli wene, na Lesa ukushininkisha wene. Kabili ena ali ni kasesema.

¹³⁵ Ilyo kwisa takulaba, efyo na Yohane acitile! Aile mulya mu Israele. . . Alyupile uyu mwanakashi kuli—kuli Hero—. . . kuli Herod, umukashi wakwa munyina Filipi. Aile fye mu cinso cakwe; ena tapitile mu mbali. Ena tali no mwenso umo presbyter ali no kumutamfya. Ena taleenda na kadi ye senge; kano fye na Lesa. Ena ali ni kasesema Wakwe. Icebo cali na ena. Ena talingile ukuya mukwipusha bishop uli onse atemwa ba dikoni. Ena ali uwasubwa. Ena alikwete Icebo. Ena aile fye mu cinso cakwe, kabili atile, “Te funde iwe ukumukwata!” Cisuma. Ena tapitile mu mbali, ku muntu nangu umo.

Balya banakashi imbifi ukucito bucende, ukutwalilila fye!

¹³⁶ Nga Amose, ilyo aishilemonekela, alolekeshe kulya lubali. Ifwe tatwaishiba no ko afuma. Mwe, ifyo alingile alolekeshe pali ulyo musumba wa Samaria! Nga filya abatandashi bacitile, onse uwaemba, kabili bakashimikila bonse mucumfwano pamo ne—ne nko, kabili ukwampana kwa nko kabili no muntu onse, kabili nalyo line ukwikala mulubembu! Amenso yakwe yalicepele, ipala lyakwe lyalibekele, kabili e ico aishile ika. Ena tacitile. . . Takwete ifingi fyakuloleshapo, lelo alikwete EFYO ASOSA SHIKULU.

137 Tulekabila Amose ukumonekela ilelo. Bushe kuti twa mupokelela? Mucine iyo, ukukana cila nge fyo acitile. Ena kuti amonekela, ena kuti awisha akabungwe akali konse, icilonganino conse, umwanakashi uuli onse ufwala kaputula, uli onse Yesabele ubeye mishishi. Ena kuti abebaula nganshi. Bena kuti ba mupantaula mu musebo, no kusosa, “Lilye shilu ilya kale!” Lelo ena kuti akwata EFYO ASOSA SHIKULU, pantu calembwa fye muli ulya musango. Icilonganino ukumupokelela wene? Iyo.

138 Ena takwete nangu umo ukulipila ubutantiko bwakwe. Bushe uyu mukalamba, umusumba uusuma uwa—uwa lunkumbwa, nge fyo Samaria wali, bushe kuti bapokelela uyu umuntu umono ushaishibikwa ukwabula kadi ye senge, ukwabula nangu umo ukumulipilila, atemwa icintu icili conse? Ena takwete uwa kumulipilila nangu umo. Takwete kadi ye senge nangu limo, takwete isukulu uko afumine. Lelo alikwete EFYO ASOSA SHIKULU. Kabili ukwisa kwakwe, nga kasesema, cali icishibilo. Ishiwi lyakwe lyafumine kuli Lesa, kabili lyaishibikwe mu nshiku shakwa Yeroboamu uwa Cibili. Ifintu fyonse ifyo asosele fyaishile citika.

139 Nomba tulesanga, buno bushiku ubo tuleikalamo, caba fye ukubwekeshapo ukwa cilya nakabili. Bakapyunga na bantu, abansoni ukwiminina mu cintamba, kabili i—Imbila nsuma ilesa mukuba apakulila kuli bena. Balomfwa umwenso ukusosa icintu icili conse, umo muntu ali no kubafumya muli *ici, cilya*, atemwa *icibiye*.

140 Kwaba fye Umuntu umo uwingakufumya ku Mulu, ulya ni Lesa. Kabili musango nshi mukafumishiwa ku Mulu, ukwikala ne Cebo Cakwe? Cilya eco Ena amutumineko.

141 Ibukisheni, Baibele itila, mu nshita ya musango filya nge fyo cali mu nshiku shakwa Eliya, mu bushiku bwa musango filya nge fyo cali mu nshiku shakwa Yohane, ukutila Malaki 4 ili no kubwekela pe sonde nakabili. “Nkatuma Eliya.”

142 Nomba mwiesha ukusankanya cilya nomba na Malaki 3, “Ndetuma inkombe Yandi ku cinso Candi.” Ulya ali ni Eliya, nao.

143 Lelo muli Malaki 4, Atile, “Lintu fye Ubushiku ubwakutinya ubukulu ubwa kwa Yehoba ta bulaisa, ilyo isonde lyonse likapya nge buku, kabili abalungami bakenda pa mito ya ba bifi,” ilya ni Millennium, “Nkatuma Eliya kasesema.” Kabili ni cinshi ico akacita? “Ena akabwesha icitetekelo ca bana ukubwelela kuli ba shibo abatumwa,” ukubwelela ku Cebo. Ena alingile ukuba kasesema. “Ine nkamutuma.” Ena akashininkishiwa bwino bwino. Icifyalilwa cakwe cikaba umusango umo wine nge fyo icakwa Eliya cali, filya fine. Imbila Yakwe ikaba muli ulya umushilwa. Ena akebaula, ukuputaula. Takuli senge, takuli ukwampana, takuli nangu cimo. Lelo ena akakwata EFYO ASOSA SHIKULU.

¹⁴⁴ Nomba, ibukisheni, kwalibako imisango yonse iya mabumba iminina no kusosa, “*Uyu* e mwingila wakwa Eliya, kabili *ili* esambilisho lyakwa Eliya.” Ibumba lyonse, akabungwe, ukupilibukila mwi bumba lyakwa Eliya, atemwa umwingila wakwa Eliya. Yalya te Malembo. Lesa tatalile ukubombela ne bumba nga filya.

¹⁴⁵ Ilyo Eliya aishile mukumonekela, na Yohane Kabatisha, bonse babili baebawile amabumba kabili nakabungwe. Bena tabatalile. Ena alabebaula, umusango bacitilemo; Eliya na Yohane, bonse babili. Te bumba atemwa icilonganino. Lelo bonse babili, mu nshita shabo bonse, baebawile ama bumba kabili no tubungwe.

¹⁴⁶ Ninshi lyena? Icishibilo ca nshita ya mpela cena mucine cikaba pamo ne Shiwi lya nshita ya mpela. Eliya alingile ukwisa monekela, umuntu uwasubwa na ulya mupashi; umuntu wa mu mpanga, kabili na fimbipo, kabili uwatemwa cilya, kabili ukwisa monekela ku kushininkisha. Nomba lolekesheni ifyo Amalembo yalesosa nomba, kabili lyena tamwakabepwe, mwamona, icishibilo ca nshita ya mpela ne Shiwi lya nshita ya mpela.

¹⁴⁷ Lesa tatalile ukubomba ne bumba, nangu kumo mu Malembo. Ena abomba no muntu umo, pantu umuntu onse aliba uwaibela ukufuma ku mubiye. Umuntu onse, iminwe yesu yalipusana, imyona yesu yalipusana, imicitile yesu yalipusana. Ena alasenda umuntu umo, Ena kuti amusenda mu cumfwano icapwililika mpaka kuti aba cilya Cebo.

¹⁴⁸ Ulya e mulandu wine Paulo, atile, “Kano fye naisansabika pa mulu wa bwingi bwa busokololo, kwapelwe kuli ine inkombe yakwa Satana.” Mwamona? Mateo alembele, Luka alembele, Marko alembele, bonse fye, lelo, bena bakonkele fye Yesu no kulemba ifyo Ena asosele. Lelo Paulo alikwete ubusokololo pafyo Wene Ali, mwamona, cilya e cintu ena—ena amwene. Ubusokololo bwakwe bwali ubukalamba nganshi. Ena amulengele ukulemba Baibele, nga Mose uwa mu Cipingo ca Kale. Ulya muntu umukalamba, Paulo, bulya busokololo akwete, alishibe ukutila Yesu wa mu Cipingo Cipywa ali ni Yehoba wa mu ca Kale. Ena likwete ubusokololo ubwa Cena, kabili kuti abika bwena ku ba Hebere, ku ba . . . kabili na cimbi ku—ku BenaRoma, kabili ku Bena Efese, kabili—kabili bonse. Ena—ena alembele ishi nkalata. Moneni, panuma ya cishibilo Cakwe caile, lyena alembele amakalata.

¹⁴⁹ Ici cifyalilwa ica kwisa cikaba cimo cine. Tacakabe li bumba. Cikaba umuntu umo. Lesa tatalile bomba inshila imbi kano muntu umo. Nomba, Eliya tali ibumba, Yohane Kabatisha tali ibumba, bena bali umuntu umo. Lesa, Malaki 4, tasosa, “Nkatuma ibumba.” Atile, “Nkatuma Eliya!” Icebo tekuti cipilibulwe.

¹⁵⁰ Nomba, moneni, icishibilo ca nshita ya mpela ne Shiwi fikesa mu butantiko bwa Malembo nge fyo calaiwe.

¹⁵¹ Tulefwaya ukwishiba ico cikaba icishibilo ca mpela? Yesu alitwebele, muli Mateo 24 na 25. Alitweba, nakabili, mu Kusokolola, mulya mwine ukufuma fye mu 6. . . atemwa iya 1, ukushinta kulya kuya, cisuma, icipandwa ca 10. Elyo Ena aleisa mu cipandwa ca 19, Millennium ikatendeka pa kwisa Kwakwe, na nina pali kabalwe uwa buta.

¹⁵² Ikesa, icishibilo ca mpela. Nomba umfweni, mukwisala. Cikesa filya fine fye umusango Amalembo yasosa. Nomba moneni Ishiwi lya cishibilo.

¹⁵³ Nomba, Yesu, muli Luka 17:30, alaile icishibilo ca nshita ya mpela. Icishibilo cakulekelesha, cali ni Lesa ukumonekela mu mubili wa buntu uyo wingalingulula amatontonkayo ayo ayali mu mutima wa kwa Sarah, mwi hema kunuma yakwe. Filya efyo Asosele. Cilya e cishibilo ico alaile ku mpela. Ju- . . . Ifyo Ena asosele cikacita? “Cali no kwishibikwa mu nshiku, inshiku sha kulekelesha, ilyo Mwana wa muntu akasokololwa.” Ukusokololwa! Ilyo Mwana wa muntu akasokololwa, cilya cikaba icishibilo ico ena akasokolwelako. Nomba mwamona nga Cilya tacilesosa cilya. Mucine cilacita.

¹⁵⁴ Nomba bushe kuti mwasosa, ukutila, “Iyo, cikaba icintu cimbi. Iyo, cena cikakula icikulwa icikalamba, icikalamba *ici*, atemwa *ici*, atemwa akabungwe kamo akakalamba aka iconomic, atemwa cimo?” Owe, iyo, cilya cili ukutali sana. Cilya cili kulubali lumbi. Cilya kususha Lesa ifyo asosele ukucita, Ena akacita.

¹⁵⁵ Moneni ifyo twasosele nomba. Amalembo yakaba filya fine fye, pantu natukwata icishibilo ca Sodoma, mu cifyalilwa. Ni lilali kwaliko aba bembuka na baume ba nabo abengi, ukupondamikwa ne ifntu, nge fyo cili nomba, “ibifi kabili inkulo ya bucende,” ilyo teti mwisule television yenu kano fye pali umusango umo uwafiko, ifintu ifya kowela ifya Hollywood? Kabili abantu, balaita abene Abenakristu, bakekala ku nga’nda no kukanaya mukulongana kwa mapepo ukutamba ifya musango ifyo. Cena cilangisha umusango wa mpashi uuli muli imwe. Cisuma. Kabili abanakashi bali no kufwala fye nga balya, kabili baume bali no kuba suminisha ukubatungulula uku no ku nge fyo bacita kulya. Bushe tulino kusenda Hollywood icilangililo cesu, atemwa bushe tulino cetekela Icebo cakwa Lesa palwa cena?

¹⁵⁶ Kabili lilye bumba limo line kuti lyamona Icebo cakwa Lesa ukushininkishiwa, kabili nefyo bacita? Ukuseka pali cena. Pantu, bena balifwa, balifwa Umuyayaya. Bena tabatalile ukuba aba mweo. Nga bena balitalile ukuba aba mweo, kuti baba aba mweo, Umuyayaya. Lelo bena tabatalile ukuba aba mweo. Bena lyonse bali abafwa. Owe, bena limbi kuti balishibisha, no kucetekela *ici*, *cilya*, atemwa *icibiye*.

¹⁵⁷ Yesu atile, “Mwe ba bumbimunda,” kuli bena, kuli balya bashimapepo muli bulya bushiku. “Musango nshi mwingasosa ifintu ifisuma, ilyo mubwingi bwa mutima akanwa kalalanda? Ukunjita Ine umusuma, ‘Rabbi musuma, Shikulu musuma?’” Alishibe cilya cali mu mitima yabo. Ena kuti alingulula cilye cali mu mitima yabo. Ena ali Cebo.

¹⁵⁸ Baibele itila, “Icebo cakwa Lesa calitwa ukucila ulupanga ulwatwila kubili kubili, kabili cilingulula amatontonkanyo ayo ayali mu mutima.”

¹⁵⁹ Nomba, cilye cishibilo ca Sodoma na cibwela, mu cifyalilwa. Kabili nga fintu fyonse na fikala filya fine fye mu cifulo umusango filingile ukubelamo mucifyalilwa, lyena musango nshi mwingacifumishapo, ukufuma mu mutima wenu, ukutila ica bumupashi tacili pano inshita imo ine? Ukutantika konse kubili na kumonekela. Ee, umuntu onse alasuminisha, icacifyalilwa calilungama; lelo, owe, muli bumupashi, bena tabafwaya ukucetekela cena, pantu Cena cilacilinganya isambilisho lyabo.

¹⁶⁰ Luka 17 caba cishibilo. Luka 17 caba icishibilo ico Yesu asosele, ukutila, mu nshiku sha kulekelesha, inko kabili ne ankuta na bantu bakaba fye kwati ni mu Sodomu, isonde lya benafyalo, lintu fye Sodoma tailaocewa. Kabili kulya kukaba ibumba, mukulolekesha, nga Abraham. Bwelelenimo, ilyo Yesu asosele, “nge fyo cali mu nshiku sha Sodomu,” bwelelenimo no kumona ifyo cali mu Sodomu. Ena abelengele Baibele imo ine tubelenga, Baibele imo ine, nomba bwelelenimo no kulolekesha ifyo cena cali.

¹⁶¹ Kuno kwali ibumba ilyasalwa, ilya itwa, ibumba lyakwa Abraham, bena balelolela umwana wa bulayo, abena Sodomu tabacetekele nangu cimo palwa cena. Kabili kwaliko uwacifulefule, membala wa lukuta mulya mu Sodomu. Lolekesheni kuli balya ba Malaika batatu ukwisa kuli cila umo uwa bena, lolekesheni umusango wa fishibilo balangishe, lyena muli no kumona umusango wa fishibilo ifyo tuleikalamo.

¹⁶² Nomba, cilya cikaba icishibilo. Kabili ishiwi lya cishibilo likaba Malaki 4, “ukubwekesha abantu ukubwelela ku Citetekelo ca batumwa caba shibo.” Cilya palya icishibilo, lilya palya Ishiwi, filya fine ukulingana na Malembo. Mwamona? Icishibilo cili cishibilo filya cali ku Sodomu, Lesa ukumonekela mu bantunse.

Kabili Atile, “Alikwi umukashi obe, Sarah?”

Atile, “Ali mwi hema, kumuna Yenu.”

¹⁶³ Atile, “Ndi no kukutandalila ukulingana ne nshita na kulaile.” Kabili atile. . .

¹⁶⁴ Kabili Sarah, kunuma, kunuma Yakwe, atile, “Musango nshi cilya cingaba, ine ne mwanakashi umukote, wene

umwaume umukote? Kabili kwati mulume wandi kunse kulya, umwaume umukote,” atile, “ifwe takuli nangu cimo icapala filya na ifwe.” Atile, “Cena tekuti cibe fye.”

¹⁶⁵ Atile, “Cinshi ico Sarah acitwishikila cilya, ukusosa mu mutima wakwe, ‘Musango nshi ifi fintu fingaba?’”

¹⁶⁶ Kabili Yesu atile ukutula cilya cikabwela nakabili. Nomba, ibukisheni, Abraham aatile ulyo Mwaume, “Elohim,” Lesa. Lesa Ena alingile ukuba. Mulandu nshi? Ena kuti alingulula amatontonkanyo, kabili Ena ali filya fine pa nshita. Kabili Elohim, Mupashi wa Mushilo, (te muntu umbi) Umuntu umo wine ukubwelela mu lukuta kabili ali no kucita icintu cimo cine, cilya cikaba icishibilo. Kabili Ishiwi kuti lyaba, “Ukubeta ukubaleta ku Cebo, ukubwekesha Icitetekelo ca bana kuli bashibo.” Cilya palya icishibilo kabili ne Shiwi.

¹⁶⁷ Ifishibilo ilingi line filapokelelwa, lelo Ishiwi taliba. Bena tabafwaya Ishiwi, lelo bakasenda icishibilo. Ilingi line, bena bakasenda lyena. Bena balitemwa icishibilo, pantu balitemwa ukulolekesha pali cena, cila basansamusha. Lelo, Ishiwi, bena tabafwaya uku—ukucicita. Ibukisheni nomba ishiwi.

¹⁶⁸ Bweleleni ku Cebo nakabili. Icishibilo cakwa Yesu ca bu Mesaya, ukulingana na Esaya 35, “Abalemana bakatoloka nge nsebulu,” na fyonse fi.

¹⁶⁹ “Cilya cali icisuma!” Owe, bena balisumine cilya. Cilya cali cisuma. Bena balicetekele cilya. Bena balicetekela icishibilo. “Iseni, Rabbi, kulukuta lwandi, tuli no kumpela ubwafwilisho bonse mucine, ifwe twalicetekela Imwe. Imwe muli basuma. Nimwe Rabbi. Nimwe Kasesema umulumendo. Ingileni! Imisango yonse iyakwafwilisha! Icishibilo cisuma.”

¹⁷⁰ Lelo ilyo Ishiwi lyalandile, no kusosa, “Ine na Tata twaba Umo.”

¹⁷¹ Owe, mwe, bena tekuti bacetekele Cilya. “Mulailenga Mwe bene ukuba Lesa.” Bena tabafwaile Ishiwi. Bena batemenwe icishibilo. Bena balishiba cilya, bena balisumine cali cishibilo cakwa Mesaya, lelo, Ishiwi, bena tabatemenwe Cilya.

“Imilimo iyo ncita na imwe mukacita.”

Kabili batile, “Ena ni Belesebuli.”

Atile, “Mwe nkulo ya nsoka.”

¹⁷² Owe, balipatile lilye Shiwi. Ni cinshi ico bacitile? Balifumisha lilye Shiwi ukufuma pakati kabo. Bena bali mutamfische Wene.

¹⁷³ Yesu atile, “Nga baleita Shikulu uwa nga’nda, ‘Belesebuli,’ cipulemo ifyo baketa abasambi Bakwe?”

¹⁷⁴ Ibukisheni, mu Kusokolola 3, ku Nshita ya Laodikea. Iyi ni Laodikea; icishibilo ca Sodoma cili no kwisa. Ishiwi, “Bweleleni ku Cebo, talukeni ukufuma kuli ifi fisumino ne

filonganino, no kubwelela ku Cebo,” ilyo Cena caisa, ukulingana no Kusokolola 3, Ena balimutamfishe mulukuta, nga filya Ena ali lilya.

¹⁷⁵ “Icishibilo cili fye bwino, lelo te Shiwi.” Bena tabafwaya ica kucita ne shiwi. Iyo, iyo; Ishiwi. Lelo Mose atile, nga tabakacite, atemwa . . .

¹⁷⁶ Lesa atile kuli Mose, “Bena tabakacetekele lilye shiwi lya ntansi lya cishibilo, mukabeshe kwi shiwi lya cibili. Kabili nga bena tabakacite cilya, lyena ukasende amenshi no kuyetila pa mushili.” Cilye e cipwishishisha cena. Epela fye. “Ukusamba, ulukungu lwa—ulukungu ukufuma ku nkasa shobe,” mu mashiwi yambi, nge fyo Yesu asosele, atile, “Katape amenshi ukufuma mu mumana, ukayetile pa mushili, yakaba umulopa, kabili kulangisha ukutila cilya eco wene akatumpikwamo, umulopa.” E ico cilya ni filya fine fye ifyo cena cali.

¹⁷⁷ Nga bena tabacetekele icishibilo, elyo icishibilo ca citatu mu cine calicicitle. Bukapyunga bonse bwalikwata ifishibilo fitatu, nga bwalitumwa ukufuma kuli Lesa. Yesu alikwete ifishibilo fitatu. Mose alikwete ifishibilo fitatu. Noah alikwete ifishibilo fitatu. Eliya alikwete ifishibilo fitatu. Ifintu fyonse fisa mu fishibilo fitatu. Moneni. Umfweni, mwe banandi.

¹⁷⁸ Inshita ileya ilepwa. Ninkwata . . . Owe, mwe, nshacishiba naipwa filya, panuma ya kota.

¹⁷⁹ Nga kuti mwacetekela icishibilo ca Sodomu, cakwa Luka, mwamona, nge fyo Ena acilaile; mulecetekela icishibilo ca Sodomu, lyena cinshi tekuti musumine Ishiwi lya Malaki ilyo likonka icishibilo, uku “bwelela ku Cebo”? [Tapali kantu pa tepu-Ka.] Baibele eflyo isosa, kabili mwalimona cena. Kanshi umfweni kwi Shiwi lya cishibilo.

¹⁸⁰ Fulumukeni ubukali ubuleisa! Mwitontonkanya, “Pantu naba ku UPC, Assemblies of God, Methodist, Baptist, Presbyterian, ni nkwata insambu iyakwisamo.” Lesa ali uwalinga ukubushisha amabwe aya ku bana bakwa Abraham. Pilibukileni ku Cebo! Talukeniko ukufuma ku fya mwi sonde ne mibombele yenu iya tubungwe, ne fintu. Lesa akafyonaula ukufifumya pe sonde. Ena akafibisha muli bamba wa kukana ibukisha, nga filya Ena acitile Egypti ilyo Aitile Israele, inko ukufuma mu nko. Ilyo Ena aleita Nabwanga ukufuma mu lukuta, lwena lukapita mu bucushi, ukusumya umulopa wa luko pe sonde. Fulumukeni ku bukali ubo buleisa, pantu bwena na bupalama!

¹⁸¹ Imwe teti mumone ifi fintu ukwabula . . . Nshishibe ifyo mutontonkanya pali bena. Ine ndi fye no mulimo pa kubelenga yena no kulanda palwa cena. Cili kuli imwe! Imwe kuti mwacetekela icishibilo, lyena cetekeleni Ishiwi ilyo likonka icishibilo. Owe, mwe!

¹⁸² Lolekesheni, Mose, icipasho icakuya kunse nomba. Ena ali no kweba balya bantu palwa bulayo ubo bwapelwe kuli bashifwe. “Ndeibukisha ubulayo Bwandi kuli bashibo.” Kabili nomba ni finshi—ni finshi ifyo Mose ali no kucita? Ukubwesha imitima ya bantu ukubwekela ku fyoo bashibo basosele. Kabili nge fyoo Mose ali lilya, efyoo na Malaki 4 ili, “ukubwesha abantu kubwelela ku Citetekelo ca ba Shibo.”

¹⁸³ Conse ici cimfulunganya ca filonganino, kabili na fimbipo, bweleleni ku Cebo! Nali mwishiba, abantu abengi balitemwa ukucita cilya; nshilemwebaula fye kuno. Aya matepu yalaya isonde lyonse, mwamona, ukuli konse. Nshilemwebaula imwe, lelo ndeebaula uyo onse fintu ali, ukoabela, ndi katanda wa mbuto. Cilya fye ceka eco naishiba ukucita. Cili kuli imwe ukukwata ukusala. Fulumukeni kubukali ubuleisa. Mwe bantu!

¹⁸⁴ Mwitontankanya pantu muli ba Pentecosti. Mwitontankanya pantu banyinenwe bali abasuma, ba Methodist abasungululwa, atemwa ba shinwe abasuma, ba Baptist ababilikisha. Mwitontankanya ukutula cilya cikakwatapo icintu icili conse icakucita na imwe. Mwitontankanya pantu mwaba kulukuta ulo bakulile, atemwa ulukuta ulo mulekula nomba. Mwitontankanya pantu imwe ba Pentecostal mwalilandila mu ndimi no ku shanina mu Mupashi, no kubutuka uku no ku panshi, imyaka amakumi yane aya pitapo. Mwitontankanya pantu mwalikwete ukulongana ukwa kundapa, kabili na fimbipo.

¹⁸⁵ Mwiesha ukufilwa ukumona cilye cishibilo, ica Ntumba ya Mulola, ico Lesa ashininkisha; kabili ne Shiwi kunuma ya Cena, ukubwelela kuli, kubwelela kuli Lesa. Mwileka Cena cimucilile. Kuliko icishibilo ne Shiwi.

¹⁸⁶ Ilyo muntu aima ne cishibilo, limo line ilya kale itontankanyo lye sambililo, kuli ko icintu cimo icalubana, cena tacileisa ukufumina kuli Lesa. Owe, mwe! “Lengeni inshila Shakwe ukololoka nomba!” Nomba, mulecetekela cena? “Lyena bweleleni, Mwe mpofu kabili abasalanganishiwa, ku mwenu.” Baibe . . . Kalembe wa nyimbo atile:

Inko shilepatukana, Israele alebuka,
Ifishibilo fyalandwa muli Baibe;
Inshiku sha Benafyalo nashipwa, ne
fyakutinya ifingi;
“Bweleleni, Mwe basalangana, ku mwenu.”

¹⁸⁷ Bweleleni! Bweleleni! Kasesema efyoo asosele, “Cikaba Ulubuuto mu nshita ya cungulo bushiku.” Lintu fye Umwana afumapo umupwilapo, kukaba Ulubuuto. Endeni mu Lubuuto lintu ku cili Ulubuuto. Panuma yakashita Akabungwe ka Ekonomiko kakamwikata, kabili takuli inshila nangu imo iya Lubuuto lyena.

Natukontamike imitwe yesu.

¹⁸⁸ Shifwe uwa mu Mulu, cili mu maboko Yenu nomba. Ine—ni mbyala Imbuto. Nshishibe uko Shena shiponena. Ndepepa ukutila Imwe muli no kupala Bena konse uko Bena bali. Kabili lekeni Bena basange icifulo Cabo palya panshi, no kufumyapo incende sha mabwe, na yonse imishila iya myunga iyalelema, kabili nge fyo cali, no kufumyapo ukukana cetekela konse ukufuma mu nshila. Peleni cena, Tata. Ifwe nomba tulepela ici kuli Imwe, mwi Shina lyakwa Yesu Kristu. Amen.

¹⁸⁹ Ne mitwe yenu iyakontamikwa, na menso yenu ayaisalwa. Mailo ubushiku cikaba malila. Aba bembu ba mu musumba, ine nkacita... Shikulu ngasuminisha, ine ningile ukulanda kuli bena. Ndelanda kwi bumba ilyasankanishiwa nomba. Nshilingile ukushimikila ici; kuti cabalenga fye ukupofwisha ukucila lyonse, pa kulongana nga filya.

¹⁹⁰ Lelo, imwe, muno bushiku, bushe mulecetekela ukutila na mumona icishibilo, kabili bushe kuti mwaumfwe Shiwi, kabili nga na mucita kabili mulecetekela Lyena? Kabili imwe—imwe tamulacita, imwe mulecetekela lelo tamulasumina Lyena nomba, Kristu mu mwisulo Wakwe, bushe kuti mwaimya ukuboko kwenu? Kabili lekeni umutwe onse ukontamikwe nomba, ne linso lyonse lishibate. Imyeni ukuboko kwenu, soseni, “Njibukisha, Munyina Branham, ilyo lepepa.” Ndi no kuba uwa nsansa ukucicita. Lesa amupale.

¹⁹¹ Shifwe uwa mu Mulu, Baibele itila, “Bonse abo abacetekele balibatishiwe.” Ndepepa, Shikulu, ukutila aba bantu abacimya amaboko yabo, ukutila bena na bacetekela muli cena. Bena tabalabatishiwa ulubatisho lwa Bwinakristu, lekeni basange ulukuta ulo ulucicita, no kubatishiwa. Peleni cena, Shikulu.

¹⁹² Lekeni bebatishiwa fye na menshi, ico caba fye i—icishibilo ca kuse ukutila icintu cimo mukati na cicitika. Baibele itila, “Kwaba Icitetekelo cimo, Shikulu umo, ulubatisho lumo,” kabili lulya lubatisho lwaba lubatisho lwa bumupashi. Umubili ukusambwa, cena caba fye icilangililo, atemwa ukupela icishibilo ukutila icintu cimo mukati na cicitika. Lelo ni ulya mweo ulingile ukubatishiwa na Mupashi wa Mushilo, cilya e ca Muyayaya ukwisa muli cilye cifyalilwa ca buntu no kucipilibula, ukucilenga ukuba uwacetekela. Ndepepa ukutila bali no kupokelela Mupashi wa Mushilo. Ndebapela kuli Imwe nomba, nge fikombe fya Mbila, kabili ne nkumbu shakwa Kristu. Mwi Shina Lyakwe, ndepepa. Amen.

Nombe ne mitwe yenu iyakontamikwa, mukatina.

¹⁹³ Nkwete fye ama miniti cinelubali, ine—ine tekuti mfume pa nshita iyalinga. Ine—ine—ine tekuti nkwate umulongo wa bakupepelwa muli ilya nshita. Nala mulomba ukwikala apo pene muli. Munjeleleko pa ku musunga inshita itali.

Twalapepela umuntu onse. Imwe mwe bantu, imwe bamo kuno lubali mwe bakwete amakadi ya kupepelwapo, mwisakamana, twalaisa kuli imwe.

¹⁹⁴ Lelo tuli no kumona fye nga cakutila Mupashi wa Mushilo ali no kusokolola kuli ifwe nomba, nga mulecetekela muli Wene kabili mulecetekela ukutila ici e cishibilo. Ibukisheni, Malaika, Ena ali muntu; Alilile, Alinwine ku cinso cakwa Abraham, kabili Ena nomba kuti acita, kabili Sarah mwi hema, Ena kuti alingulula amatontonkanyo ayo ayali mu mutima wakwe. Cilya cali icishibilo. Ena ali Cebo. Nomba nge Cebo kuti caisa fye kuli ifwe, lyena, na cimbi, Ena alilaile ukubomba icintu cimo cine.

¹⁹⁵ Nomba imwe kunse uko mwi bumba, mwe bashikwete amakadi ya kupepelwapo, kabili na mwishiba tamwabemo mu mulongo, teti ningulule ni cisa pali fi kano fye Shikulu anangisha. Ndi...Kabili imwe mwalicetekela Lesa ukutila mucine alondapa abalwele. Ine—ine ndefwaya imwe uku—ukucetekela ino ine nshita, pa ma miniti ayanono. Kabili pepeni fye, no kusosa, “Shikulu Yesu, nalishiba umuntu, ulelanda, ena—ena muntu, lelo nanjeba cilya, natweba muno bushiku, no kushininkisha cena kuli ifwe; ukutila, Mupashi wa Mushilo, ukutila isonde tekuti lipaye.”

¹⁹⁶ Bena kuti baipaye Yesu ilyo Ena ali mu mubili; bena balimwipeye Wene. Lelo nomba Ena ali buka, umusango uwa bukata, Ena tekuti epaiwe nakabili. Kabili Atile, “Akashita akanono kabili isonde talyaka Mone nakabili. Nomba, imwe,” abalingilwa kabela, abo abasontelwa kabela ku Mweo wa Muyayaya, Ulukuta, Nabwinga, “imwe mukaMona, pantu nkaba na imwe, kabili muli imwe, ukufika na kumpela. Ifintu ifyo ncita na imwe mukalacita.” Yonse aya amabulayo Ena alipele.

¹⁹⁷ Nomba, ninjishiba ilyo ali pano pe sonde, Ena, Lesa, ali muli Wene. Ena ali ni Lesa. Ena ali umwisulo wa Bulesa. Ena ali Icebo cakwa Lesa conse ukulengwo kumoneka.

¹⁹⁸ Kabili Baibele icili ni Lesa, Icebo, kabili kuliko ubusokololo bumo ubuli no kusokololwa. Kabili Atile, “Mu nshiku sha kulekelesha, ilyo isonde lyaishileba nga Sodomu nakabili, Umwana wa Muntu akasokololwa.” Kabili icishibilo ca Sodomu cikabwela, elyo Ishiwi liketa ukubwesesha abantu, balya abasontwa ku Mweo.

¹⁹⁹ Natwishiba, ilyo Ena ali pano, kwaliko abantu ama million pe sonde, abo abashatalile ukwishiba Ena alipano; tapali umulandu uwakwishibila. Mwamona? Aishile kuli abo abalingilwe kabela ukucimona.

²⁰⁰ Nomba mupepe. Nomba mube tondolo sana. Mwisela. Ponse pantu muli, mu miputule ya pa mulu, mu miputule ya panshi, konse uko muli, mwiesha—mwiesha ukusela, ikaleni fye shilili ifyo fine.

201 Kabili pepeni, mu sose, “Shikulu Yesu, Baibele itila, mu BaHebere 4, ukutila Imwe muli ino ine nshita ‘Shimapepo mukalamba uyo winga kumishiwa ku fya kunakuka fyesu.’ Kabili ifwe tulemona Imwe pe sonde, ilyo Imwe mwali pano pe sonde, umwanakashi umunono inshita imo akumishe ilaya Lyenu, kabili Imwe mwalipilibwike, no kusosa, ‘Nani uwa Nkumya?’” Aliifishile umwine, lelo icitetekelo cakwe calilangishiwe. Yesu alimwebele palwa kusuma kwa mulopa wakwe, kabili atile kuli wene “icitetekelo na cikupususha.” Nomba Ena ni ulya wine shimapepo mukalamba. Nga ena aba cimo cine, ilelo, no muyayaya, Ena alingile ukubomba umusango umo wine, nga imwe—nga imwe mwa mukumya Wene.

202 Kabili ni cinshi cilya cicita lyena? Kulingile kwaba umubili wa buntu, pe sonde, ukulanda Ishiwi Lyakwe. “Ndi Mwangashi, imwe muli misambo.” Takuli nshila iya kupitila mu mbali ya cena, mwe banandi. Cena caba fye Malembo. Cena Cine. Imwe bakapyunga mwalicetekela cilya, kunuma uko? [Bakapyunga batila, “Ameni.”—Ka.]

203 Nomba kunse kulya, beni fye abakatina nganshi no kupepa, ukusosa, “Shikulu Yesu, lekeni nkumye ilaya Lyenu.”

204 Kabili mulemona upaleme nganshi kuli ine, ali ama fiti amakumi yabili Atemwa ukucilapo. Nshishibepo umweo kulya lubali, tekuti mone nangu umo uo naishiba mucine nomba, muno bushiku, uwikele uko; kano fye Pat Tyler uwikele kuno kuntanshi, umunandi. Kuliko abantu pa busanshi, ama cila.

205 Twalimwene ubwafya pa macila ukupwa mailo ubushiku, kabili umwaume alimine no kwenda ukuya. Cinshi teti mucitile imwe bonse, muno bushiku? Mwamona, cetekeleni fye, ico fye ceka eco mulingile ukucita. Umulola Wakwe uli no kucicita. Uyu Ali pano, imwe muli no kwisa iminina mupepi na Wene kukumubusha mu nshiku sha kulekelesha.

206 Nomba, imwe mwe bacetekela, kabili muletontonkanya ukutila mulepepa ukufikapo, lolekesheni fye ulu lubali nomba.

207 Nge fyo Petro na Yohane basosele, “Lolekesheni kuli ifwe.” Kabili bena balilolekeshe nomukosha, umwaume alicitile, ukusubila ukumona icintu cimo. Atile, “Sifele na golde nshikwete, lelo ici eco nkweite. . .”

208 Nomba, ukundapa ine nshikukwete, lelo ici ico nkweite, ica bupe ukufuma kuli Lesa, ine ndekupela iwe. Nga imwe mwacitetekela fye, Lesa ali no kubomba cena. Ine nde mwipusha fye ukucetekela cena. Nge fyo nkweite, ndi no kupela kuli imwe. Nga muli no kucetekela cena, Lesa ali no kubomba cena. Cesheni fye.

209 Pano, Ici cili pano ino ine nshita. Ameni. Nalitemwa cilya. Kuliko na mayo uwikele apa pene. Alingo waina, naikala apa

pene ku mpela. Bushe naukwata kadi lya kupepelwapo, na mayo? Uli ngo waina...Iwe taukwete i...Apa pene, iwe taukwete ikadi lyakupepelwapo? Ee. Iwe taukwete kadi ya kupepelwapo? Ulecetekela, nangu cibe fyo? Iwe taulekabila ikadi lya kupepelwapo, nga wacetekela.

²¹⁰ Muli ukukana umfwika bwino mwi shiwi, ulya e mulandu wine cili icakosa ukwita abantu nge fi, lelo esheni ukumfwa kuli ine nganshi nge fyo mwingacita nombamba.

²¹¹ Nshakwishiba iwe. Iwe taukwete ikadi lyakupepelwapo, e ico kanshi iwe tawaise kuntanshi. Nga Lesa ali no kusokolola kuli ine ifyo ubwafya bobo buli, bushe walacetekela cilya (cinshi?) cena kuti caba icintu cimo cine nga filya Ena asokolwele ku mwanakashi ifyo bwafya bwakwe bwali? Umwanakashi pa cishima? Sarah, ifyo ena asosele, kabili na fimbipo? Bushe mulecetkeela cilya? Imwe mulecetekela cena kuti caba fye bwino?

²¹² Iwe ulecushiwa no bwafya bwa mulopa, icintu cimo icalubana no mulopa obe. Nga cilya cili icalungama, imya ukuboko kobe. Cisuma. Iwe taucikwete nombamba. Casanika Ulubuuto pali iwe. Yesu Kristu nakucindika.

²¹³ Nombamba, nshatala monapo umwanakashi mubumi bwandi. Nombamba ni cinshi cilya? Cena cilingile ukuba umupashi. Nombamba imwe kuti mwasosa nga ama Fariseo, "Ulya ni ciwa," cisuma, imwe na mupokelela icilambu cabo. Mwatila, "Cena ni Kristu," imwe mwapokelela icilambu cakwa Kristu. Nacetekela ukutula cena Cebo ukulangishiwa muli ishi nshiku sha kulekelesha; te ine.

²¹⁴ Pano, uyu pano na mayo umunono umbi uwikele panshi apa. Ena alecula no bwafya bwa nshipa mu molu yakwe. Ena nakwata amafya. Ena nakwata ubwafya bwa mutima. Ena alepepela umutemwikwa umo, ulya ni munyina. Ena alelila nombamba. Ena ali mukulanshanya. Ulya munyina mulwele nganshi. Bwafya bwa diabetic. Kabili, nacimbi, ena nakwata icinshingwa cimbi, ena mubembu. Kabili iwe ulemupepelako wene. Cilya cishinka. Miss Welton, nga uli no kucetekela no mutima obe onse, Lesa ali no kumucitila cena wene. Ulecicetekela? Ilya e shina lyobe. Mwamona?

²¹⁵ Nombamba bushe cilya cili ukucila ifyo Yesu asosele kuli Simone, "Ishina lyobe ni we Simone, ni we mwana Yona"? Kwata fye icitetekelo. Witwishika cena. Cicetekele no mutima obe onse. Nga wacetekela cena, Lesa ali no kucilenga ukufikilishiwa. Nga kuti wacita fye. . .

²¹⁶ Pano, pano pali na mayo umunono uwikele apa lubali, alelokesha fye kuli ine pano. Ena ali ngo ukwete imishishi iya kashikila. Imishishi yakwe nasakwila kunuma.

²¹⁷ Bushe tamulemona lulya Ulubuuto, luli ngo lwa finya muti, luleshinguluka pa mwanakashi? Wene naishiba cena

cilecitika ino ine nshita, pantu ena alelumfwa Lwena. Lwena luli mupepi nganshi na wene, wene tapali ico engacita ukukana umfwa Lwena. Nga cilya cishinka, na mayo, imya ukuboko kobe. Ulya ali palya.

²¹⁸ Nomba ndi mweni nganshi kuli iwe. Nshaishibapo nangu cimo palwa iwe. Lelo iwe wacikala kulya ulepepa. Cilya cishinka. Nga cilya cishinka, sokonya ukuboko kobe nge *fi*. Nomba, nga Yesu Kristu Mwana wakwa Lesa, ico Ena ali, Shimapepo Mukalamba naikala ku kuboko kwa kulyo kwa kwa Lesa...Kabili ninjiminina fye pano ku ca bupe, na palwandi un-...ukufuma ku, cimo fye pa kwelenganya kwa buntu, te kuitontonkanishisha palwandi ne mwine; inshila ya kutushishamo amano yandi ne mwine no kutontonkanya, no kuleka fye Lesa ukwisamo. Bushe ulecetekela ukutula Ena...Ine, Lesa alishiba nshakwishiba; kabili iwe walishiba cimo cine. E ico nga Lesa ali no kusokolola ubwafya bobo, atemwa icintu cimo ico ulelolapo, ukufwaya, atemwa icintu cimo ukucilapo, bushe ulecetekela ukutula Lesa ali, kuti acita cilya?

²¹⁹ Naukwata ubwafya ne numa yobe. Cilya cimo pa fintu ifyo ulepepelapo. Kabili na ukwata ubwafya na menso yobe. Bushe ulecetekela ukutula Lesa ali no kuyondapa no kuyalenga ukuba ayatuntulu? Ulecita? Ulecita? Bushe ulecetekela ukutula Lesa kuti anjeba ishina lyobe? Mrs. Hallman, mulecetekela no mutima obe nomba, imwe kuti mwakwata ifyo mwacilombelapo?

²²⁰ Mulecetekela? Uyu pano umukalamba umwanakashi uwikele fye akatalamukila kunuma yakwe kulya. Wene alepepa, nao. Ena nakwata diabetes. Ndesubila talufishe ici. Cena cili fye pali ena. Ena alingo mukote. Pali miniti fye, lekeni Shikulu angafwilishe nomba. Wene...Palya na ciikata, cisuma, nomba, mwamona, ilyo ena aciba mukulanshanya. Ena tekala kuno. Ena afuma ku Lousiana. Uwakwe—umusumba wakwe witwa Singer, Louisiana. Kabili ena alecula na diabetes. Ishina lyakwe ni Mrs. Doyle. Nga cilya cishinka, imya ukuboko kobe. Cisuma. Ndi mweni umwine mwine kuli iwe, nshatala mumonapo mubumi bwandi. Lelo Yesu Kristu, Umwana wakwa Lesa, alishiba fyonse pali iwe.

²²¹ Kuliko na mayo uwikele kunuma kulya, ukufuma ku musumba umo wine, incende itwa Singer. Ena alecula no kubutukisha kwa mulopa. Kabili ishina lyakwe ni Clark. Ulecetekela, Mrs. Clark? Cisuma, kuti wakwata ico walomba.

Mlecetekela? [Ulukuta lwatila, “Ameni.”—Ka.]

²²² Cilya palya icishibilo! Umfweni kwi Shiwi! Lapileni, bweleleni kuli Lesa bwangu bwangu nge fyo mwinga cita! Yesu Kristu ali pano mu Maka aya kubuka Kwakwe; ibifi kabili nkulo ya bucende ilepokelela icishibilo cakwa Yesu

Kristu ukwikala pakati ka bantu. Ena tekuti acite fye cilya na ine. Cilingile ukuba imwe, naco. Mwamona, umwanakashi aikete ilaya Lyakwe. Imwe mwalikete ilaya Lyakwe. Ifwe tuli fye ifibombelo.

223 Bushe mulecetekela no mutima wenu onse? Nomba nga mulecetekela cilya... Nibanga abalecetekela cena, imyeni amaboko yenu, nge *fi*, soseni, "Ine mucine nalicetekela cena."

224 Nomba nga mulecetekela cena, Yesu asosele ifi, "Ifi fishibilo fikakonka abo abacetekela; nga babike ndupi shabo pabalwele, bena bakaba abatuntulu." Bushe mulecetekela cilya?

225 Nomba naipwa. Ifwe tatukwete nshita. Ifwe tuli ama miniti amakumi yabili na yasano nomba ukufika 10. Bushe kuti mwabika fye indupi shenu pali umo no mubiye, Lyena? Kabili citeni fye nge fyo ndemweba nomba, bikeni fye indupi shenu pali umo no mubiye.

226 Nomba namwishiba, pa mulu. Konse kuntu mubelele. Nomba namwishiba, icisuma fye nge cintu icili conse nomba, panuma ilyo Amalembo yashimikilwa no kulangishiwa palwalala ukuya fye monse mucikulwa.

227 Nimona naumbi, ino ine nshita. Mwamona? Kabili umbi apa pene fye, ubwafya bwa kunakuka. Na mayo na TB. Uh-huh. Soseni, Cena cili fye ukuli konse nomba, lelo Cena cilapwisha amaka muli iwe.

228 Ifyo caba icapusana, ni finshi fimbi? Mulemona amakumi yasano, inshita shimo kuli cilya, kabili mulefwaya ukumona amakumi cinelubali inshita imbi. Yesu alicitile cilya inshita imo pa Sychar, kabili umusumba onse wacetekele pali Wene. Bena balelolola Mesaya.

229 Mesaya ali pano, Mupashi wa Mushilo, Mesaya wa buno bushiku; Mesaya ulelenga Icebo ukushininkishiwa, ica bulayo Bwakwe.

230 Nomba ndefwya cila umo muli imwe, ilyo mulebika iminwe yenu pali cila umo, nga muli abacetekela. Nomba mwiipepela mwebene. Mupepele ulya muntu, kabili nabo bali no kumupepelako. Nomba, Icebo cimo cine icalaile ici mu nshiku shakulekelesha, na co calaile. . .

231 Kabili ibukisheni, Yesu atile, "Ifi fishibilo fikakonka abo abacetekela." Ukundapa, ukubwela, caba lishiwi ukutila icishibilo nacishibikwa. Bena balebika indupi shabo pa balwele, nge cishibilo; ishiwi lyaba "aleluya, Shikulu na mposha!" Nomba nge fi fishibilo fyendela pamo ne shiwi, cilye cishibilo, nga muli abacetekela, cili no kuba pamo. Ishiwi lili no kuba pamo ne cishibilo.

232 Nga ni mupela ici cishibilo, ico na mwebele cifumina kuli Lesa, kabili Lesa alaile cena muli buno bushiku; cena

calibikwa bwino bwino, takuli nangu umo kano umusenshi uyo ushingacetekela cena. Mwamona? Lyena Lesa alapilibuka no kushininkisha cena, ukucilenga ukuba ifyo. Nomba Ena ali pano.


²³³ Nomba cila umo, mu musango mupepelamo ku kuluta lweni mwebene, nga cili kuli imwe mwebene, ukubilikisha, conse fintu cili, imwe pepeleniko umuntu uo mubikilepo indupi shenu, pantu imwe balemupepelako.

²³⁴ Kabili nomba lolekesheni pa mulu. Kabili mu Mulola wakwa Mesaya, Kristu, Uyo uwa Buka, acili no mweo panuma ya myaka amakana yabili, musango nshi twingaba abatalalikwa mu mupashi? Cilya cilingile ukubika ulu luko pa Mulilo. Cilya kuti calenga Bilmont ukulapila, mu nsamu nemito. Lelo bushe cili no kucicita? Iyo.

²³⁵ Lelo imwe mwebalelelela Wene, no kucetekela ukutila Ena ali no kucicita nokusunga Icebo Cakwe, cili kuli imwe nomba ubulayo bwapelwa. Bikeni indupi shenu pa muntu umo no kupepa, ilyo nde mupepela ukufuma kuno.

²³⁶ Shikulu Yesu, ifingi na filandwa, ifingi naficitwa. Icebo ico calaiwa nacilengwa ukumonekela. Mesaya, Kristu wakwa Lesa, ali mu Mulola wa Bulesa. Ifwe tulemumfwa Wene. Ifwe tulemumona Wene. Ifwe twalishiba kutila Ena alilaile ici mu nshiku sha kulekelesha. “Nge fyo caali mu nshiku sha Sodomu, eflyo cikaba ilyo Mwana wa muntu akasokololwa.” Kanshi, natwishiba.

²³⁷ Ifwe tulemona u—umulilo mulwelele, ama bomba ya atomic. Tulemona inko ishalikwa ne mititi, inko shiletobeka. Ifwe tulemona ukutila Israele ali mu mpanga yakwe. Icishibilo icili conse ico cingalaiwa, nacifikilishiwa. Icintu icilekonkapo caba Mwana wa bulayo, Ukwisa.

²³⁸ Mwe Lesa wa Muyayaya, mu Mulola wakwa Yesu Kristu, Umupashi wa Mushilo ukalamba uyo uli muno nomba ukushininkisha ukutila Ena ali muno, umfweni amapepo ya aba bantu, umfweni aba Benakristu; ukutila, ilyo nafumapo, bena tabakasose, “Munyina Branham acitile ici.” Umuntu umbi uo tabaishibe, abikile ndupi pali bena, kabili bena balyundepwe. Lelo Imwe mwalilaya ukutila Ishiwi lyalikwata icishibilo kuli lyena, kabili lekeni bena bondapwe, ilyo ndebapela kuli imwe, mwi Shina lyakwa Yesu. 

ISHIWI LYA CISHIBILO BEM64-0313
(The Voice Of The Sign)

Iyi Mbila ukufuma kuli Munyina William Marrion Branham, yabalilepo ukuletwa mu cingeleshi pali Cisano icungulo bushiku, Marchi 13, 1964, pa Municipal Auditorium mu Beaumont, Texas, U.S.A., yalyambulwa ukufuma pali magenetiki tepu uwakopwa elyo no kupilibwila kwa mu Cibemba kwalembelwe mu 2006 na ba Voice Of God Recordings.

©2006 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org